



Brussell, 3 ta' Diċembru 2022  
(OR. en)

15338/22

---

---

**Fajl Interistituzzjonali:  
2021/0414(COD)**

---

---

**SOC 654  
EMPL 453  
MI 875  
DATAPROTECT 338  
CODEC 1859**

**NOTA**

|          |                                                                                                                                         |
|----------|-----------------------------------------------------------------------------------------------------------------------------------------|
| minn:    | Kumitat tar-Rappreżentanti Permanenti (Parti 1)                                                                                         |
| lil:     | Kunsill                                                                                                                                 |
| Sugġett: | Proposta għal DIRETTIVA TAL-PARLAMENT EWROPEW U TAL-KUNSILL dwar it-titjib tal-kondizzjonijiet tax-xogħol fix-xogħol fuq il-pjattaformi |

**I. INTRODUZZJONI**

Fid-9 ta' Diċembru 2021, il-Kummissjoni ppreżentat proposta għal direttiva dwar it-titjib tal-kondizzjonijiet tax-xogħol fix-xogħol fuq il-pjattaformi<sup>1</sup>. Il-proposta għandha l-għan li:

- 1) ittejjeb il-kondizzjonijiet tax-xogħol tal-persuni li jwettqu xogħol fuq il-pjattaformi billi tiffaċilita d-determinazzjoni korretta tal-istatus fl-impjieg tagħhom permezz ta' preżunzjoni legali konfutabbli (Kapitolu II),

---

<sup>1</sup> ST 14450/21

- 2) ittejjeb il-protezzjoni tad-data personali tal-persuni li jwettqu xogħol fuq il-pjattaformi billi ttejjeb it-trasparenza, il-gustizzja u r-responsabbiltà fl-użu ta' sistemi awtomatizzati ta' monitoraġġ jew ta' teħid ta' deċiżjonijiet (Kapitolu III),
- 3) ittejjeb it-trasparenza tax-xogħol fuq il-pjattaformi (Kapitolu IV) u tistabbilixxi ċerti rimedji u miżuri ta' infurzar (Kapitolu V).

Skont il-bażijiet legali rilevanti, jiġifieri l-Artikolu 153(2)(b) TFUE, flimkien mal--Artikolu 153(1), punt (b), u l-Artikolu 16(2) TFUE, il-Kunsill għandu jaġixxi b'maġġoranza kwalifikata, f'konformità mal-proċedura legiżlattiva ordinarja.

Il-Parlament Ewropew għadu ma adottax il-pożizzjoni tiegħu fl-ewwel qari. L-iskeda attwali fil-PE tippredvi l-approvazzjoni tar-rapport tar-rapporteur fit-12 ta' Diċembru 2022 mill-Kumitat EMPL, segwita mill-approvazzjoni fil-plenarja ta' Jannar.

Il-Kumitat Ekonomiku u Soċjali adotta l-opinjoni tiegħu fis-sessjoni plenarja tiegħu tat-23 ta' Marzu 2022<sup>2</sup>.

Il-Kumitat tar-Reġjuni adotta l-opinjoni tiegħu fis-sessjoni plenarja tiegħu tat-30 ta' Ġunju 2022<sup>3</sup>.

Il-Kontrollur Ewropew għall-Protezzjoni tad-Data ta' kummenti formali fit-2 ta' Frar 2022<sup>4</sup>.

---

<sup>2</sup> ST 11378/22

<sup>3</sup> ST 11328/22

<sup>4</sup> ST 5966/22

## II. DISKUSSJONIJIET TAHT IL-PRESIDENZA ĊEKA

Il-hidma tal-Presidenza Ċeka tal-Kunsill bniet fuq il-progress li sar taht il-Presidenza Slovena u dik Franċiża, kif stabbilit fir-rapport ta' progress ipprezentat lill-Kunsill EPSCO f'Ġunju ta' din is-sena<sup>5</sup>.

Il-Presidenza Ċeka kellha hames laqgħat tal-Grupp ta' Hidma dwar Kwistjonijiet Soċjali sabiex tiskrutinizza l-proposta. Il-Coreper eżamina t-testi fit-23 u t-30 ta' Novembru 2022. It-tħassib tal-Istati Membri gie indirizzat f'hames proposti ta' kompromess suċċessivi tal-Presidenza<sup>6</sup>.

Twettqet hidma intensiva li kkonċentrat fuq is-sejbien ta' soluzzjonijiet ta' kompromess biex jiġu akkomodati diversi preokkupazzjonijiet imqajma mid-delegazzjonijiet sabiex jintlaħaq bilanċ xieraq fit-test u jinkiseb l-appoġġ ta' maġġoranza kbira tal-Istati Membri. F'termini ġenerali, il-Presidenza segwiet l-approċċ li ġej:

- 1) Abbażi tal-hidma li saret mill-Presidenza Franċiża rigward il-bażi legali doppja, il-Presidenza Ċeka ddefiniet u ċċarat il-kwistjoni tal-kamp ta' applikazzjoni personali fit-test kollu, billi għamlet id-distinzjoni bejn żewġ kategoriji ta' persuni. L-ewwel kategorija tikkonċerna persuni f'relazzjoni ta' impjieg, jiġifieri haddiema tal-pjattaformi, u hija rregolata mill-Artikolu 153(1)(b) TFUE u l-Artikolu 153(2)(b). It-tieni kategorija, jiġifieri persuni li jwettqu xogħol fuq il-pjattaformi, tikkonċerna kemm persuni f'relazzjoni ta' impjieg kif ukoll persuni b'impjieg indipendenti, u hija rregolata mill-Artikolu 16 TFUE.

---

<sup>5</sup> ST 9227/1/22

<sup>6</sup> Dokumenti ST 11593/22, 13303/22, 13830/22, 14514/22 u 14990/22.

- 2) Konxja bis-shih tar-rwol ċentrali tal-preżunzjoni legali fil-proposta, il-Presidenza stinkat biex issib bilanċ bejn l-indirizzar tat-tħassib tal-Istati Membri li beżgħu li wisq haddiema b'impieg indipendenti ġenwini jaqgħu taħt il-preżunzjoni legali u s-salvagwardja tal-funzjoni tal-preżunzjoni fit-tħaffif tal-klassifikazzjoni korretta ta' dawk b'impjeg indipendenti fittizju.

Il-kwistjonijiet ewlenin diskussi fil-SQWP huma miġbura fil-qosor fid-dokument 14514/22 u l-kwistjonijiet ewlenin diskussi fil-Coreper fit-23 ta' Novembru 2022 jinsabu fid-dokument 14990/22.

### **III. TEST TA' KOMPROMESS TAL-PRESIDENZA**

Il-Presidenza tibqa' konvinta li t-test fl-anness jirrappreżenta tveġiba bbilanċjata għat-talbiet diverġenti tal-Istati Membri u jirrappreżenta ċ-ċentru ta' gravità bejn id-delegazzjonijiet. It-test jikkorrispondi għat-test ippreżentat lill-Coreper fit-30 ta' Novembru bħala d-dokument 14990/22, fejn naqas milli jikseb maġġoranza. Ma sar l-ebda tibdil ulterjuri għat-test ta' kompromess, sabiex tkun tista' ssir diskussjoni politika sinifikanti u mhejjija tajjeb fil-livell ministerjali fil-laqgħa tal-Kunsill (EPSCO) fit-8 ta' Dicembru 2022.

Il-modifiki ewlenin meta mqabbla mal-proposta tal-Kummissjoni huma stabbiliti hawn taħt:

## ***Kapitolu I: Kamp ta' applikazzjoni u għan***

Billi segwiet it-triq magħżula taħt il-Presidenza Franċiża sabiex tintroduċi distinzjoni ċara bejn iż-żewġ bażijiet legali, il-Presidenza Ċeka kompliet tistinka biex tiddistingwi bejn id-dispożizzjonijiet relatati mat-titjib tal-kondizzjonijiet tax-xogħol tal-*haddiema tal-pjattaformi* (abbazi tal-Artikolu 153(2)(b) TFUE – kondizzjonijiet tax-xogħol) u dawk relatati mat-titjib tal-protezzjoni tad-data personali kemm tal-*haddiema* kif ukoll ta' dawk b'impjieg indipendenti, jiġifieri *persuni li jwettqu xogħol fuq il-pjattaformi* (abbazi tal-Artikolu 16 TFUE).

Il-Presidenza kompliet tfassal il-kamp ta' applikazzjoni tad-Direttiva billi ziedet kriterju addizzjonali għad-definizzjoni ta' pjattaforma tax-xogħol diġitali sabiex tinkludi biss dawk il-pjattaformi li jipprovdu s-servizzi tagħhom permezz tal-użu ta' sistemi awtomatizzati ta' monitoraġġ jew ta' teħid ta' deċiżjonijiet. L-għan huwa li jiġu esklużi mill-kamp ta' applikazzjoni dawk l-intrapriżi, l-aktar l-MSMEs, li jużaw biss mezzi elettronici bażiċi hafna bħal sit web biex iwettqu n-negozju tagħhom.

Sabiex jiġi indirizzat il-fatt, irrappurtat mid-delegazzjonijiet, li xi pjattaformi tax-xogħol diġitali jippruvaw jevitaw l-applikazzjoni tal-leġiżlazzjoni u l-ġuriżdizzjoni nazzjonali billi jirreklutaw persuni li jwettqu xogħol fuq il-pjattaformi permezz ta' intermedjarji, il-Presidenza ziedet dispożizzjoni dwar l-intermedjarji. Minhabba l-forom differenti ta' sottokuntrattar u intermedjazzjoni flimkien mal-aġilità tal-pjattaformi tax-xogħol diġitali fl-adattament għal ambjent regolatorju li qed jinbidel, din id-dispożizzjoni tobbliga lill-Istati Membri jiżguraw l-istess livell ta' protezzjoni anke fil-każ ta' intermedjazzjoni, filwaqt li tħalli f'idejn l-Istati Membri biex jagħzlu l-miżuri xierqa.

## ***Kapitolu II: Preżunzjoni legali***

Bi twegiba għas-sejha tad-delegazzjonijiet biex jiġi ċarat il-mod kif taħdem il-preżunzjoni legali u l-konfutazzjoni tagħha, il-Presidenza rristrutturat il-Kapitolu II, filwaqt li żammet il-bieċa l-kbira tat-test inizjali tal-Kummissjoni. It-test il-ġdid jistabbilixxi l-kondizzjonijiet materjali għall-applikazzjoni tal-preżunzjoni legali fl-Artikolu 4, l-aspetti proċedurali, inkluż il-konfutazzjoni tagħha, fl-Artikolu 4a, u l-miżuri ta' appoġġ li għandhom jittiehdu mill-Istati Membri fl-Artikolu 4b.

### ***Kriterji għall-iskattar tal-preżunzjoni***

Fir-rigward tal-kondizzjonijiet materjali tal-preżunzjoni legali, il-Presidenza wiegħbet l-appell tad-delegazzjonijiet biex il-kriterji jsiru aktar ċari u aktar faċli biex jiġu applikati. Għalhekk, sarulhom xi aġġustamenti testwali zġħar, u l-elementi differenti li jinsabu f'lista miftuħa f'dak li kien il-kriterju (d) tal-Artikolu 4 inqasmu fi tliet kriterji distinti, u għalhekk l-għadd ta' kriterji żdied minn hamsa għal sebgha. Konsegwentement, l-għadd ta' kriterji li jehtieg li jiġu ssodisfati għall-iskattar tal-preżunzjoni nbidel minn tnejn għal tlieta.

Ġie kkjarifikat ulterjorment (billi t-test tmexxa mill-premessa 25 għall-parti operattiva) li l-pjattaforma ma għandhiex titqies li tissodisfa kriterju jekk qed taġixxi biss għall-konformità ma' obbligu legali, inkluż obbligu li jirriżulta minn ftehimiet kollettivi.

### *Applikazzjoni tal-preżunzjoni u l-konfutazzjoni tagħha*

Il-preżunzjoni għandha tiġi applikata fil-proċedimenti rilevanti kollha fejn ikun involut l-istatus tal-impjeg. Huwa f'dawk il-proċeduri li fihom tiġi applikata l-preżunzjoni legali, li l-konfutazzjoni għandha tkun possibbli, ibbażata fuq id-definizzjoni ta' relazzjoni ta' impjeg fil-liġi nazzjonali, fil-ftehimiet kollettivi u fil-prattika fis-seħh, fid-dawl tal-ġurisprudenza tal-Qorti tal-Ġustizzja.

Filwaqt li l-preżunzjoni għandha tiġi applikata bl-aktar mod ġenerali possibbli, id-direttiva tqis li t-tipi ta' proċedimenti kif ukoll id-definizzjoni ta' "haddiem" ivarjaw fil-ferġat differenti tal-liġi. Il-preżunzjoni legali ma għandhiex tapplika fil-proċedimenti fiskali, kriminali u soċjali, sakemm l-Istati Membri ma jiddeċidux li jagħmlu hekk. Fl-istess hin, id-Direttiva ma twaqqafx lill-Istati Membri milli jestendu l-effetti legali ta' deċiżjoni ta' riklassifikazzjoni meħuda abbażi tal-applikazzjoni tal-preżunzjoni għal kwalunkwe qasam ieħor tal-liġi u fi kwalunkwe proċedura oħra.

### *Diskrezzjoni tal-awtoritajiet tal-infurzar*

Biex jiġi evitat piż amministrattiv u tagħbija żejda, li jzommu lill-awtoritajiet tal-infurzar 'l bogħod milli jwettqu d-dmirijiet l-oħra tagħhom, l-awtoritajiet tal-infurzar għandhom id-diskrezzjoni jekk għandhomx japplikaw il-preżunzjoni legali, jekk il-kondizzjoni doppja tiġi ssodisfata, jekk jaġixxux *ex officio* u jekk hux evidenti li konfutazzjoni tirnexxi.

### *Effett ta' sospensjoni*

Għalkemm l-effetti ta' deċiżjoni bbażata fuq l-applikazzjoni tal-preżunzjoni legali m'għandhomx jiddewmu bit-tneċċija ta' proċeduri ġudizzjarji jew ta' appell, il-Preidenza kellha tqis jekk dispożizzjoni li teskludi effett sospensiv fi proċeduri ta' appell ma tikkostitwixxix interferenza qawwija mal-liġi proċedurali nazzjonali u ma tippreżentax diffikultajiet konsiderevoli fl-implimentazzjoni tagħha. Għalhekk, l-Artikolu 4a(5) inbidel fi klawżola fakultattiva.

### ***Kapitolu III: Sistemi awtomatizzati ta' monitoraġġ jew tat-teħid ta' deċiżjonijiet***

It-tieni element kostitwenti tal-proposta huwa l-protezzjoni tad-data personali tal-persuni li jwettqu xogħol fuq il-pjattaformi, li hija soġġetta għall-użu ta' sistemi awtomatizzati ta' monitoraġġ jew ta' teħid ta' deċiżjonijiet mill-pjattaforma tax-xogħol diġitali. Is-sistemi awtomatizzati ta' monitoraġġ u s-sistemi awtomatizzati ta' teħid ta' deċiżjonijiet ġew definiti fl-Artikolu 2.

L-Artikoli 6-8, li jistabbilixxu regoli għall-protezzjoni tad-data personali tal-persuni li jwettqu xogħol fuq il-pjattaformi, ġew simplifikati u ttejbet l-istruttura tagħhom. Għal dak il-ghan, il-Preidenza b'mod partikolari mmodifikat l-Artikolu 6(5) preċedenti u mexxietu 'l fuq bħala l-Artikolu 5a l-ġdid. Id-dispożizzjoni issa hija aktar sempliċi u tipprojbixxi l-ipproċessar ta' ċerti tipi ta' data personali permezz ta' monitoraġġ awtomatizzat jew teħid ta' deċiżjonijiet. Għalhekk tipprevedi livell oġhla ta' protezzjoni minn dak stabbilit fir-Regolament Ġenerali dwar il-Protezzjoni tad-Data. L-Artikoli 6 – 8 jipprevedu regoli li għandhom jiġu applikati flimkien mar-Regolament Ġenerali dwar il-Protezzjoni tad-Data. Is-setgħat u l-protezzjoni tal-persuni li jiżguraw il-monitoraġġ mill-bniedem tal-monitoraġġ awtomatizzat jew ta' teħid ta' deċiżjonijiet ġew imtejba billi ġew attribwiti lilhom id-dritt li jannullaw deċiżjonijiet awtomatizzati u jipproteġuhom kontra trattament negattiv għall-eżerċitar tal-funzjonijiet tagħhom.



Barra minn hekk, id-dispożizzjonijiet relatati mas-saħħa u s-sikurezza okkupazzjonali tmexxew minn dak li qabel kien l-Artikolu 7(2) għall-Artikolu 8a l-gdid, li issa jitratta r-relazzjoni ta' din id-direttiva mad-Direttiva 89/391/KEE dwar l-introduzzjoni ta' miżuri biex jinkoraġġixxu titjib fis-sigurtà u s-saħħa tal-haddiema fuq ix-xogħol.

Ir-relazzjoni mar-Regolament (UE) 2019/1150 dwar l-utent kummerċjali tas-servizzi ta' medjazzjoni online (fl-Artikolu 8(5)) u d-Direttiva 2002/14/KE (fl-Artikolu 9) dwar l-informazzjoni u l-konsultazzjoni tal-impjegati relatati mas-sistemi awtomatizzati ta' monitoraġġ jew ta' teħid ta' deċiżjonijiet saru aktar sempliċi u ċari.

#### ***Kapitolu IV: Trasparenza tax-xogħol fuq il-pjattaformi***

Fil-kapitolu dwar it-trasparenza tax-xogħol fuq il-pjattaformi, giet iċċarata r-relazzjoni l-gdida tal-obbligu tal-pjattaforma li tiddikjara x-xogħol imwettaq għall-pjattaformi lill-Istat Membru, fejn jitwettaq ix-xogħol, mal-obbligi diġà eżistenti skont id-dritt tal-Unjoni. Barra minn hekk, il-pjattaformi tax-xogħol digitali ġew obbligati jinfurmaw lill-awtoritajiet nazzjonali dwar l-intermedjarji li qed jaħdmu magħhom.

#### **IV. KONKLUŻJONI**

Il-Kunsill huwa mistieden jilhaq approċċ ġenerali dwar it-test ta' kompromess kif jinsab fl-Anness għal dan id-dokument u jagħti mandat lill-Presidenza biex tidhol f'negozjati dwar il-fajl ma' rappreżentanti tal-Parlament Ewropew.

-----

Proposta għal

DIRETTIVA TAL-PARLAMENT EWROPEW U TAL-KUNSILL

dwar it-titjib tal-kondizzjonijiet tax-xogħol fix-xogħol fuq il-pjattaformi

(Test b'rilevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 153(2)(b), flimkien mal-Artikolu 153(1)(b), u l-Artikolu 16(2) tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att leġiżlattiv intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew<sup>7</sup>,

Wara li kkunsidraw l-opinjoni tal-Kumitat tar-Regġuni<sup>8</sup>,

Filwaqt li jaġixxu skont il-proċedura leġiżlattiva ordinarja,

---

<sup>7</sup> ĠU C , , p.

<sup>8</sup> ĠU C , , p. .

Billi:

- (1) Skont l-Artikolu 3 tat-Trattat dwar l-Unjoni Ewropea, l-oġġettivi tal-Unjoni huma, fost l-oħrajn, li tippromwovi l-benesseri tal-popli tagħha u li taħdem għall-iżvilupp sostenibbli ta' Ewropa bbażata fuq ekonomija soċjali tas-suq kompetittiva hafna, li timmira għal okkupazzjoni shiħa u progress soċjali.
- (2) L-Artikolu 31 tal-Karta tad-Drittijiet Fundamentali tal-Unjoni Ewropea ("il-Karta") jipprevedi d-dritt ta' kull haddiem għal kondizzjonijiet tax-xogħol li jirrispettaw is-saħħa, is-sigurtà u d-dinjità tiegħu. L-Artikolu 27 tal-Karta jipproteġi d-dritt tal-haddiema għall-informazzjoni u l-konsultazzjoni fi hdan l-impriza. L-Artikolu 8 tal-Karta jipprevedi li kull persuna għandha d-dritt għall-protezzjoni tad-data personali li tirrigwardaha. L-Artikolu 16 tal-Karta jirrikonoxxi l-libertà ta' intrapriża.
- (3) Il-Prinċipju Nru 5 tal-Pilastru Ewropew tad-Drittijiet Soċjali, ipproklamat f'Gothenburg fis-17 ta' Novembru 2017<sup>9</sup>, jipprevedi li irrispettivament mit-tip u mid-durata tar-relazzjoni ta' impjieg, il-haddiema għandhom id-dritt għal trattament ġust u ugwali fir-rigward tal-kondizzjonijiet tax-xogħol, l-aċċess għall-protezzjoni soċjali u t-taħriġ; li, f'konformità mal-leġislazzjoni u mal-ftehimiet kollettivi, għandha tiġi żgurata l-flessibbiltà meħtieġa biex l-impjegaturi jadattaw malajr għall-bidliet fil-kuntest ekonomiku; li jitrawmu forum ta' xogħol innovattivi li jiżguraw kondizzjonijiet tax-xogħol ta' kwalità, li jiġu mhegġa l-intraprenditorija u l-impjieg indipendenti u li tiġi ffaċilitata l-mobbiltà okkupazzjonali; u li għandhom jiġu evitati relazzjonijiet tax-xogħol li jwasslu għal kondizzjonijiet tax-xogħol prekarji, inkluż bil-projbizzjoni ta' abbuż ta' kuntratti atipici. Il-Pjan ta' Azzjoni li jakkumpanja l-Pilastru Soċjali<sup>10</sup> ntlqa' tajjeb mis-Summit Soċjali ta' Porto ta' Mejju 2021.

---

<sup>9</sup> Il-Proklamazzjoni Interistituzzjonali dwar il-Pilastru Ewropew tad-Drittijiet Soċjali (ĠU C 428, 13.12.2017, p. 10).

<sup>10</sup> Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni, "Il-Pjan ta' Azzjoni tal-Pilastru Ewropew tad-Drittijiet Soċjali", COM(2021) 102 final, 4.3.2021.

- (4) Id-digitalizzazzjoni qed tibdel id-dinja tax-xogħol, ittejjeb il-produttività u ssahħa il-flessibbiltà, filwaqt li għorr magħha wkoll xi riskji għall-impjiegi u għall-kondizzjonijiet tax-xogħol. It-teknoloġiji bbażati fuq l-algoritmu, inkluż is-sistemi awtomatizzati ta' monitoraġġ jew ta' teħid ta' deċizzjonijiet, ippermettew l-emergenza u t-tkabbir tal-pjattaformi tax-xogħol digitali.
- (5) Ix-xogħol fuq il-pjattaformi jitwettaq minn individwi permezz tal-infrastruttura digitali tal-pjattaformi tax-xogħol digitali li jipprovdu servizz lill-klijenti tagħhom. Permezz tal-algoritmi, il-pjattaformi tax-xogħol digitali jistgħu jikkontrollaw, sa ċertu punt – abbażi tal-mudell kummerċjali tagħhom – il-prestazzjoni tax-xogħol, ir-remunerazzjoni tiegħu u r-relazzjoni bejn il-klijenti tagħhom u l-persuni li jwettqu x-xogħol. Ix-xogħol fuq il-pjattaformi jista' jitwettaq esklużivament online permezz ta' għodod elettronici ("xogħol fuq il-pjattaformi online") jew b'mod ibridu li jgħaqqad il-proċess ta' komunikazzjoni online ma' attività sussegwenti fid-dinja fiżika ("xogħol fuq il-pjattaformi fuq il-post"). Hafna mill-pjattaformi tax-xogħol digitali eżistenti huma atturi tan-negozju internazzjonali li qed ivaraw l-attivitajiet u l-mudelli kummerċjali tagħhom f'diversi Stati Membri jew min-naha għal ohra tal-fruntiera.
- (6) Ix-xogħol fuq il-pjattaformi jista' jipprovdi l-opportunitajiet biex wiehed jaċċessa s-suq tax-xogħol b'mod aktar faċli, li jikseb introjtu addizzjonali permezz ta' attività sekondarja jew li jgawdi minn ftit flessibbiltà fl-organizzazzjoni tal-ħin tax-xogħol. Fl-istess ħin, ix-xogħol fuq il-pjattaformi jgħib miegħu l-isfidi, għax jista' jċajpar il-linja li tifred ir-relazzjoni ta' impjieg mill-attività tal-persuna b'impjieg indipendenti, u r-responsabbiltajiet tal-impjegaturi u tal-ħaddiema. Il-klassifikazzjoni ħażina tal-istatus fl-impjieg għandha konsegwenzi għall-persuni affettwati, peress li aktarx tirrestringi l-aċċess għad-drittijiet tax-xogħol eżistenti. Din twassal ukoll għal kondizzjonijiet mhux ekwivalenti fir-rigward tan-negozji li jikklassifikaw lill-ħaddiema tagħhom b'mod korrett, u għandha implikazzjonijiet għas-sistemi tar-relazzjonijiet industrijali tal-Istati Membri, il-bażi għat-taxxa tagħhom u l-kopertura u s-sostenibbiltà tas-sistemi ta' protezzjoni soċjali tagħhom. Filwaqt li dawn l-isfidi huma usa' mix-xogħol fuq il-pjattaformi, huma partikolarment akuti u urġenti fl-ekonomija tal-pjattaformi.

- (7) Il-kawzi quddiem il-qradi f'diversi Stati Membri wrew il-persistenza tal-klassifikazzjoni ħażina tal-istatus fl-impjieg f'ċerti tipi ta' xogħol fuq il-pjattaformi, b'mod partikolari fis-setturi fejn il-pjattaformi tax-xogħol digitali jeżerċitaw ċertu livell ta' kontroll fuq il-paga u l-prestazzjoni tax-xogħol. Filwaqt li l-pjattaformi tax-xogħol digitali sikwit jikklassifikaw lill-persuni li jaħdmu permezz tagħhom bħala persuni b'impjieg indipendenti jew "kuntratturi indipendenti", hafna qradi sabu li l-pjattaformi jeżerċitaw direzzjoni u kontroll de facto fuq dawk il-persuni, li spiss jintegrawhom fl-attivitàjiet kummerċjali ewlenin tagħhom u jiddeterminaw il-livell tal-paga b'mod unilaterali. Għalhekk, dawk il-qradi kklassifikaw mill-ġdid lill-persuni li allegatament għandhom impjieg indipendenti bħala haddiema impjegati mill-pjattaformi.
- (8) Is-sistemi awtomatizzati ta' monitoraġġ jew ta' teħid ta' deċiżjonijiet li jaħdmu bl-algoritmi qegħdin dejjem aktar jiehdu post il-funzjonijiet li normalment jitwettqu mill-manigers fin-negozji, bhall-allokazzjoni tal-kompiti, l-ġhoti ta' struzzjonijiet, l-evalwazzjoni tax-xogħol imwettaq, l-ġhoti ta' inċentivi jew l-impożizzjoni ta' sanzjonijiet. Il-pjattaformi tax-xogħol digitali jużaw dawn is-sistemi algoritmici bħala mod standard ta' kif jorganizzaw u jiġġestixxu x-xogħol fuq il-pjattaformi permezz tal-infrastruttura tagħhom. Il-persuni li jwettqu xogħol fuq il-pjattaformi soġġetti għal din il-ġestjoni algoritmika spiss jonqsilhom informazzjoni dwar kif jaħdmu l-algoritmi, liema data personali tkun qed tintuża u kif l-imġiba tagħhom taffettwa d-deċiżjonijiet meħuda mis-sistemi awtomatizzati. Ir-rappreżentanti tal-ħaddiema u l-ispettorati tax-xogħol lanqas ma għandhomx aċċess għal din l-informazzjoni. Barra minn hekk, il-persuni li jwettqu xogħol fuq il-pjattaformi spiss ma jkunux jafu r-raġunijiet għad-deċiżjonijiet meħuda jew appoġġati mis-sistemi awtomatizzati u ma jkollhomx il-possibbiltà li jdiskutu dawk id-deċiżjonijiet ma' persuna ta' kuntatt jew li jikkontestawhom.
- (9) Meta l-pjattaformi joperaw f'diversi Stati Membri jew min-naħa għal oħra tal-fruntiera, spiss ma jkunx ċar fejn ikun qed jitwettaq ix-xogħol fuq il-pjattaformi u mingħand min. Barra minn hekk, l-awtoritajiet nazzjonali ma għandhomx aċċess faċli għad-data fuq il-pjattaformi tax-xogħol digitali, inkluż l-għadd ta' persuni li jkunu qed iwettqu x-xogħol fuq il-pjattaformi, l-istatus fl-impjieg tagħhom u l-kondizzjonijiet tax-xogħol tagħhom. Dan jikkomplica l-infurzar tar-regoli applikabbli.

- (10) Korp ta' strumenti legali jipprevedi l-istandards minimi fil-kondizzjonijiet tax-xogħol u d-drittijiet tax-xogħol madwar l-Unjoni. Dan jinkludi b'mod partikolari d-Direttiva (UE) 2019/1152 tal-Parlament Ewropew u tal-Kunsill<sup>11</sup> dwar kondizzjonijiet tax-xogħol trasparenti u prevedibbli, id-Direttiva 2003/88/KE tal-Parlament Ewropew u tal-Kunsill<sup>12</sup> dwar il-hin tax-xogħol, id-Direttiva 2008/104/KE tal-Parlament Ewropew u tal-Kunsill<sup>13</sup> dwar xogħol temporanju permezz ta' aġenzija, u strumenti speċifiċi oħra dwar aspetti bhas-saħħa u sikurezza okkupazzjonali, il-haddiema nisa tqal, il-bilanċ bejn ix-xogħol u l-hajja privata, ix-xogħol għal żmien fiss, ix-xogħol part-time, l-istazzjonar tal-haddiema, fost l-oħrajn.
- (11) Ir-Rakkomandazzjoni tal-Kunsill 2019/C 387/01<sup>14</sup> dwar l-aċċess għall-protezzjoni soċjali għall-haddiema u għall-persuni li jaħdmu għal rashom tirrakkomanda lill-Istati Membri jieħdu miżuri li jiżguraw il-kopertura formali u effettiva, l-adegwatezza u t-trasparenza tal-iskemi tal-protezzjoni soċjali għall-haddiema u għall-persuni kollha li jaħdmu għal rashom.
- (12) Ir-Regolament (UE) 2016/679 tal-Parlament Ewropew u tal-Kunsill<sup>15</sup> ("Regolament Ġenerali dwar il-Protezzjoni tad-Data") jiżgura l-protezzjoni tal-persuni fiżiċi fir-rigward tal-ipproċessar ta' data personali, u jipprovdi, b'mod partikolari, ċerti drittijiet u obbligi kif ukoll salvagwardji li jikkonċernaw l-ipproċessar legali, ġust u trasparenti tad-data personali, inkluż fir-rigward tat-tehid ta' deċiżjonijiet individwali awtomatizzati.

---

<sup>11</sup> Id-Direttiva (UE) 2019/1152 tal-Parlament Ewropew u tal-Kunsill tal-20 ta' Ġunju 2019 dwar kondizzjonijiet tax-xogħol trasparenti u prevedibbli fl-Unjoni Ewropea (ĠU L 186, 11.7.2019, p. 105).

<sup>12</sup> Id-Direttiva 2003/88/KE tal-Parlament Ewropew u tal-Kunsill tal-4 ta' Novembru 2003 li tikkonċerna ċerti aspetti tal-organizzazzjoni tal-hin tax-xogħol (ĠU L 299, 18.11.2003, p. 9).

<sup>13</sup> Id-Direttiva 2008/104/KE tal-Parlament Ewropew u tal-Kunsill tad-19 ta' Novembru 2008 dwar xogħol temporanju permezz ta' aġenzija (ĠU L 327, 5.12.2008, p. 9).

<sup>14</sup> Ir-Rakkomandazzjoni tal-Kunsill tat-8 ta' Novembru 2019 dwar l-aċċess għall-protezzjoni soċjali għall-haddiema u għall-persuni li jaħdmu għal rashom (2019/C 387/01) (ĠU C 387, 15.11.2019, p. 1).

<sup>15</sup> Ir-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' data personali u dwar il-moviment liberu ta' tali data, u li jhassar id-Direttiva 95/46/KE (Regolament Ġenerali dwar il-Protezzjoni tad-Data) (ĠU L 119, 4.5.2016, p. 1).

- (12a) Ir-Regolament (UE) 2019/1150 tal-Parlament Ewropew u tal-Kunsill<sup>16</sup> jippromwovi l-korrettezza u t-trasparenza għall-"utenti kummerċjali" li jużaw is-servizzi tal-intermedjazzjoni online pprovduti mill-operaturi tal-pjattaformi online. [Il-Kummissjoni Ewropea pproponiet aktar leġislazzjoni li tistabbilixxi regoli armonizzati għall-fornituri u għall-utenti tas-sistemi ta' intelliġenza artifiċjali]<sup>17</sup>.
- (12b) Id-Direttiva 2002/14/KE tal-Parlament Ewropew u tal-Kunsill li tistabbilixxi qafas ġenerali dwar l-informazzjoni u l-konsultazzjoni tal-impjegati fil-Komunità Ewropea tistabbilixxi qafas ġenerali li jistipula rekwiżiti minimi għad-dritt għall-informazzjoni u l-konsultazzjoni tal-impjegati f'imprizi jew stabbilimenti fl-Unjoni.
- (13) Filwaqt li l-atti legali eżistenti tal-Unjoni jipprevedu ċerti salvagwardji ġenerali, l-isfidi fix-xogħol fuq il-pjattaformi jitolbu xi miżuri speċifiċi ulterjuri. Sabiex jiġi inkwadrat b'mod adegwat l-iżvilupp tax-xogħol fuq il-pjattaformi b'mod sostenibbli, huwa meħtieġ li l-Unjoni tistabbilixxi standards minimi biex tindirizza l-isfidi li jirriżultaw mix-xogħol fuq il-pjattaformi. Jenhtieg li jiġu introdotti miżuri li jiffaċilitaw id-determinazzjoni korretta tal-istatus fl-impjieg tal-persuni li jwettqu xogħol fuq il-pjattaformi fl-Unjoni, u jenhtieg li tittejjeb it-trasparenza dwar ix-xogħol fuq il-pjattaformi, inkluż f'sitwazzjonijiet transfruntiera. Barra minn hekk, jenhtieg li l-persuni li jwettqu xogħol fuq il-pjattaformi jingħataw għadd ta' drittijiet li għandhom l-għan li jippromwovu t-trasparenza, il-korrettezza u l-obbligu ta' rendikont fil-ġestjoni algoritmika. Jenhtieg li dan isir bil-għan li tittejjeb iċ-ċertezza legali u jinholqu kondizzjonijiet ekwivalenti bejn il-pjattaformi tax-xogħol diġitali u l-fornituri ta' servizzi offline u li jiġi appoġġat it-tkabbir sostenibbli tal-pjattaformi tax-xogħol diġitali fl-Unjoni.

---

<sup>16</sup> Ir-Regolament (UE) 2019/1150 tal-Parlament Ewropew u tal-Kunsill tal-20 ta' Ġunju 2019 dwar il-promozzjoni tal-korrettezza u tat-trasparenza għall-utenti kummerċjali tas-servizzi tal-intermedjazzjoni online (ĠU L 186, 11.7.2019, p. 57).

<sup>17</sup> [COM(2021) 206 final, 21.4.2021.]

- (14) Il-Kummissjoni wettqet konsultazzjoni fuq żewġ stadji mas-sħab soċjali, f'konformità mal-Artikolu 154 tat-Trattat dwar il-Funzjonament tal-Unjoni Ewropea, dwar it-titjib tal-kondizzjonijiet tax-xogħol fix-xogħol fuq il-pjattaformi. Ma kien hemm ebda ftehim bejn is-sħab soċjali biex jidhlu f'negozjati fir-rigward ta' dawk il-kwistjonijiet. Madankollu, huwa importanti li tittiehed azzjoni fil-livell tal-Unjoni f'dan il-qasam, billi l-qafas legali attwali jiġi adattat għall-emergenza tax-xogħol fuq il-pjattaformi.
- (15) Barra minn hekk, il-Kummissjoni wettqet skambji estensivi mal-partijiet ikkonċernati rilevanti, inkluż il-pjattaformi tax-xogħol digitali, l-assoċjazzjonijiet tal-persuni li jwettqu xogħol fuq il-pjattaformi, l-esperti mill-akkademja, l-Istati Membri u l-organizzazzjonijiet internazzjonali u r-rappreżentanti tas-soċjetà ċivili.
- (15a) Din id-Direttiva għandha l-għan li ttejjeb il-kondizzjonijiet tax-xogħol tal-ħaddiema tal-pjattaformi u li tipproteġi d-data personali tal-persuni li jwettqu xogħol fuq il-pjattaformi billi tirregola l-użu tal-ġestjoni algoritmika fil-kuntest tax-xogħol fuq il-pjattaformi. Iż-żewġ objettivi qed jiġu segwiti simultanjament u, filwaqt li jsaħħu lil xulxin u huma marbuta b'mod inseparabbli, wiehed mhuwiex sekondarju għall-iehor. Fir-rigward tal-Artikolu 153(1)(b) TFUE, din id-Direttiva tistabbilixxi regoli mmirati biex jappoġġaw id-determinazzjoni korretta tal-istatus fl-impjieg tal-persuni li jwettqu xogħol fuq il-pjattaformi u jtejbu t-trasparenza dwar ix-xogħol fuq il-pjattaformi, inkluż f'sitwazzjonijiet transfruntiera. Fir-rigward tal-Artikolu 16 TFUE, din id-Direttiva tistabbilixxi qafas biex tittejjeb il-protezzjoni tal-persuni fiżiċi li jwettqu xogħol fuq il-pjattaformi fir-rigward tal-ipproċessar tad-data personali tagħhom billi jiżdiedu t-trasparenza, il-korrettezza u l-obbligu ta' rendikont tal-proċeduri ta' ġestjoni algoritmika rilevanti fix-xogħol fuq il-pjattaformi.



- (16) Jenhtieg li din id-Direttiva tapplika għall-persuni li jwettqu xogħol fuq il-pjattaformi fl-Unjoni, indipendentement mill-istatus fl-impjieg tagħhom.
- (17) Din id-Direttiva jenhtieg li tistabbilixxi regoli obbligatorji li japplikaw għall-pjattaformi tax-xogħol diġitali kollha, irrISPettivament mill-post tal-istabbiliment tagħhom u irrISPettivament mil-liġi inkella applikabbli, sakemm ix-xogħol fuq il-pjattaformi organizzat permezz ta' dik il-pjattaforma tax-xogħol diġitali jitwettaq fl-Unjoni.
- (18) Il-pjattaformi tax-xogħol diġitali huma differenti mill-pjattaformi online l-oħra fis-sens li jużaw sistemi awtomatizzati ta' monitoraġġ jew tat-tehid ta' deċiżjonijiet biex jorganizzaw ix-xogħol imwettaq mill-individwi fuq it-talba, ta' darba jew ripetuta, tar-riċevitur ta' servizz ipprovdut mill-pjattaforma. Is-sistemi awtomatizzati ta' monitoraġġ u ta' tehid ta' deċiżjonijiet jiġbru data personali tal-persuni li jwettqu xogħol fuq il-pjattaformi u jiehdu jew jappoġġaw deċiżjonijiet li jaffettwaw il-kondizzjonijiet tax-xogħol. L-organizzazzjoni tax-xogħol imwettaq mill-individwi jenhtieg li timplika bħala minimu, rwol sinifikanti fit-tqabbil tad-domanda għas-servizz mal-provvista tax-xogħol minn individwu li jkollu relazzjoni kuntrattwali mal-pjattaforma tax-xogħol diġitali u li jkun disponibbli biex iwettaq kompitu speċifiku. Dan jista' jinkludi attivitajiet oħra bħall-ipproċessar tal-pagamenti. Il-pjattaformi online li ma jorganizzawx ix-xogħol imwettaq mill-individwi iżda sempliċiment jipprovdut l-mezzi li bihom il-fornituri tas-servizzi jistgħu jaslu għand l-utent finali, pereżempju billi jirreklamaw l-offerti jew it-talbiet għas-servizzi jew billi jaggregaw u juru l-fornituri ta' servizzi disponibbli f'żona speċifika, mingħajr aktar involviment, jenhtieg li ma jitqisux bħala pjattaforma tax-xogħol diġitali. Id-definizzjoni ta' pjattaformi tax-xogħol diġitali jenhtieg li ma tinkludix lill-fornituri ta' servizz li l-fini ewlieni tagħhom huwa li jisfruttaw jew li jaqsmu l-assi, bħall-kiri tal-akkomodazzjoni għal żmien qasir, jew biex il-bejgħ mill-ġdid ta' oġġetti jew servizzi, u lanqas dawk li jorganizzaw l-attivitajiet tal-voluntiera. Jenhtieg li din tkun limitata għall-fornituri ta' servizz li għalihom l-organizzazzjoni tax-xogħol imwettaq mill-individwu, bħat-trasport tal-persuni jew l-oġġetti jew it-tindif, tikkostitwixxi komponent mehtieg u essenzjali u mhux sempliċiment komponent minuri u purament anċillari.

- (18a) F'xi kazijiet, il-persuni li jwettqu xogħol fuq il-pjattaformi ma għandhomx relazzjoni kuntrattwali diretta mal-pjattaforma tax-xogħol diġitali, izda huma f'relazzjoni ma' intermedjarju li permezz tiegħu jwettqu xogħol fuq il-pjattaformi permezz ta' pjattaforma tax-xogħol diġitali. Tali mod kif jiġi organizzat ix-xogħol fuq il-pjattaformi spiss jirriżulta f'responsabbiltajiet imċajpra bejn il-pjattaforma tax-xogħol diġitali u l-intermedjarji dwar ix-xogħol fuq il-pjattaformi. Il-persuni li jwettqu xogħol fuq il-pjattaformi permezz ta' intermedjarji huma esposti għall-istess riskji f'termini ta' klassifikazzjoni hażina tal-istatus fl-impjieg tagħhom u sistemi awtomatizzati ta' monitoraġġ jew ta' teħid ta' deċiżjonijiet bħall-persuni li jwettqu xogħol fuq il-pjattaformi direttament għall-pjattaforma tax-xogħol diġitali. Għalhekk, l-Istati Membri jenhtieg li jiżguraw li, skont din id-Direttiva, huma jgawdu l-istess livell ta' protezzjoni bħall-persuni li jwettqu xogħol fuq il-pjattaformi li għandhom relazzjoni kuntrattwali diretta mal-pjattaforma tax-xogħol diġitali.
- (19) Sabiex jiġġieldu kontra l-impjieg indipendenti falz fix-xogħol fuq il-pjattaformi u jiffaċilitaw id-determinazzjoni korretta tal-istatus fl-impjieg, l-Istati Membri jenhtieg li jkollhom proċeduri xierqa fis-seħh biex jipprevjenu u jindirizzaw il-klassifikazzjoni hażina tal-istatus fl-impjieg tal-persuni li jwettqu xogħol fuq il-pjattaformi. Jenhtieg li l-ghan ta' dawk il-miżuri jkun li tiġi aċċertata l-eżistenza ta' relazzjoni ta' impjieg kif definita mil-liġi nazzjonali, mill-ftehimiet kollettivi jew mill-prattika fid-dawl tal-ġurisprudenza tal-Qorti tal-Ġustizzja, u, fejn tkun teżisti din ir-relazzjoni ta' impjieg, li tiġi żgurata l-konformità shiha mad-dritt tal-Unjoni applikabbli għall-haddiema kif ukoll mal-liġi nazzjonali tax-xogħol u ftehimiet kollettivi. Fejn l-impjieg indipendenti jew l-istatus fl-impjieg intermedju – kif definit fil-livell nazzjonali – ikun l-istatus fl-impjieg korrett, jenhtieg li japplikaw id-drittijiet u l-obbligi skont dak l-istatus.

- (20) Fil-ġurisprudenza tagħha, il-Qorti tal-Ġustizzja stabbiliet kriterji għad-determinazzjoni tal-istatus ta' ħaddiem<sup>18</sup>. Jenhtieg li, fl-implimentazzjoni ta' din id-Direttiva, titqies l-interpretazzjoni ta' dawk il-kriterji mill-Qorti tal-Ġustizzja. L-abbuż tal-istatus tal-persuni b'impjieg indipendenti, sew fil-livell nazzjonali jew f'sitwazzjonijiet transfruntiera, huwa forma ta' xogħol iddikjarat b'mod falz li sikwit ikun assoċjat ma' xogħol mhux iddikjarat. L-impjieg indipendenti falz isehh meta persuna tkun iddikjarata bħala persuna b'impjieg indipendenti filwaqt li tissodisfa l-kondizzjonijiet li jikkarakterizzaw relazzjoni ta' impjieg. Il-Qorti tal-Ġustizzja sostniet<sup>19</sup> li l-kwalifika ta' persuna b'impjieg indipendenti, fir-rigward tal-ligi nazzjonali, ma teskludix li dik il-persuna tigi kkwalifikata bħala ħaddiem, skont it-tifsira tad-dritt tal-Unjoni, jekk il-fatt li dan jaħdem għal rasu huwa biss fittizju, u b'hekk fir-realtà jaħbi relazzjoni ta' impjieg.

---

<sup>18</sup> Is-sentenzi tal-Qorti tal-Ġustizzja tat-3 ta' Lulju 1986, *Deborah Lawrie-Blum vs Land Baden-Württemberg*, C-66/85, ECLI:EU:C:1986:284; l-14 ta' Ottubru 2010, *Union Syndicale Solidaires Isère vs Premier ministre u Ohrajn*, C-428/09, ECLI:EU:C:2010:612; l-4 ta' Diċembru 2014, *FNV Kunsten Informatie en Media vs Staat der Nederlanden*, C-413/13, ECLI:EU:C:2014:2411; id-9 ta' Lulju 2015, *Ender Balkaya vs Kiesel Abbruch- und Recycling Technik GmbH*, C-229/14, ECLI:EU:C:2015:455; is-17 ta' Novembru 2016, *Betriebsrat der Ruhrlandklinik gGmbH vs Ruhrlandklinik gGmbH*, C-216/15, ECLI:EU:C:2016:883; is-16 ta' Lulju 2020, *UX vs Governo della Repubblica italiana*, C-658/18, ECLI:EU:C:2020:572; u digriet tal-Qorti tal-Ġustizzja tat-22 ta' April 2020, *B vs Yodel Delivery Network Ltd*, C-692/19, ECLI:EU:C:2020:288.

<sup>19</sup> Sentenzi tal-Qorti tal-Ġustizzja tat-13 ta' Jannar 2004, *Debra Allonby vs Accrington u Rossendale College, Education Lecturing Services, trading as Protocol Professional and Secretary of State for Education and Employment*, C-256/01, ECLI:EU:C:2004:18; il-11 ta' Novembru 2010, *Dita Danosa vs LKB Līzings SIA*, C-232/09, ECLI:EU:C:2010:674 u l-4 ta' Diċembru 2014 *FNV Kunsten Informatie en Media vs Staat der Nederlanden*, C-413/13, ECLI:EU:C:2014:2411

- (21) Il-prinċipju ta' supremazija tal-fatti, li jfisser li d-determinazzjoni tal-eżistenza ta' relazzjoni ta' impjieg jenhtieg li tkun iggwidata primarjament mill-fatti marbuta mal-prestazzjoni attwali tax-xogħol, inkluż ir-remunerazzjoni tiegħu, u mhux mid-deskrizzjoni tar-relazzjoni mill-partijiet, f'konformità mar-Rakkomandazzjoni dwar ir-Relazzjoni ta' Impjieg tal-2006 (Nru 198) tal-Organizzazzjoni Internazzjonali tax-Xogħol, huwa partikolarment rilevanti fil-każ tax-xogħol fuq il-pjattaformi, fejn il-kondizzjonijiet kuntrattwali spiss jiġu ddeterminati b'mod unilaterali minn parti waħda.
- (22) Meta l-eżistenza ta' relazzjoni ta' impjieg tiġi stabbilita abbażi tal-fatti, jenhtieg li l-parti li taġixxi bħala impjegatur tiġi identifikata b'mod ċar u jenhtieg li dik il-parti tissodisfa l-obbligi kollha li jirriżultaw mir-rwol tagħha bħala impjegatur.
- (23) Jenhtieg li l-iżgurar tad-determinazzjoni korretta tal-istatus fl-impjieg ma jipprevjenix it-titjib tal-kondizzjonijiet tal-persuni b'impjieg indipendenti ġenwin li jwettqu xogħol fuq il-pjattaformi. Meta pjattaforma tax-xogħol diġitali tiddeċiedi – fuq bażi purament volontarja jew bi qbil mal-persuni kkonċernati – li thallas għall-protezzjoni soċjali, għall-assigurazzjoni kontra l-aċċidenti jew forom oħra ta' assicurazzjoni, għall-miżuri ta' taħriġ jew għall-benefiċċji simili għall-persuni b'impjieg indipendenti li jaħdmu permezz ta' dik il-pjattaforma, dawk il-benefiċċji fihom infushom jenhtieg li ma jitqisux bħala elementi determinanti li jindikaw l-eżistenza ta' relazzjoni ta' impjieg.
- (24) Id-direzzjoni u l-kontroll, jew is-subordinazzjoni legali, hija element essenzjali tad-definizzjoni ta' relazzjoni ta' impjieg fl-Istati Membri u fil-ġurisprudenza tal-Qorti tal-Gustizzja. Meta l-pjattaformi tax-xogħol diġitali jikkontrollaw l-eżekuzzjoni tax-xogħol, dawn jaġixxu bħala impjegaturi f'relazzjoni ta' impjieg. Għalhekk, ir-relazzjonijiet kuntrattwali ta' dan it-tip jenhtieg li jitqiesu, abbażi ta' preżunzjoni legali, li huma relazzjoni ta' impjieg bejn il-pjattaforma u l-persuna li twettaq xogħol fuq il-pjattaformi permezz tagħha. B'riżultat ta' dan, il-pjattaforma tax-xogħol diġitali jenhtieg li tittratta lill-persuna li twettaq xogħol fuq il-pjattaformi bħala haddiem li għandu d-drittijiet u l-obbligi kollha f'konformità ma' dak l-istatus kif stabbilit fid-dritt tal-Unjoni u l-liġi nazzjonali, il-ftehimiet kollettivi u l-prattika rilevanti, sakemm il-pjattaforma tax-xogħol diġitali ma tiddeċidix li tikkonfuta l-preżunzjoni.

- (25) Il-kriterji li jindikaw li pjattaforma tax-xogħol digitali tikkontrolla l-eżekuzzjoni tax-xogħol u li persuna li twettaq xogħol fuq il-pjattaformi x'aktarx tkun f'relazzjoni ta' impjieg jenhtieg li jigu inklużi fid-Direttiva sabiex il-preżunzjoni legali ssir operazzjonali u jigi ffaċilitat l-infurzar tad-drittijiet tal-ħaddiema. Jenhtieg li daww il-kriterji jkunu ispirati mill-ġurisprudenza tal-Unjoni u minn dik nazzjonali. Jenhtieg li l-kriterji jinkludu elementi konkreti li juru li l-pjattaforma tax-xogħol digitali tiddetermina l-limiti massimi tal-livell ta' remunerazzjoni jew il-firxa tagħha, tirrikjedi r-rispett tar-regoli fir-rigward tad-dehra jew il-kondotta, tagħti struzzjonijiet dwar kif ix-xogħol għandu jitwettaq, tissorvelja mill-qrib il-prestazzjoni tax-xogħol, anki billi tivverifika bir-reqqa l-kwalità tar-riżultati ta' xogħolhom, inkluż permezz ta' mezzi elettronici, li ma jikkonsistix biss fl-użu ta' rieżamijiet jew klassifikazzjonijiet mir-riċevituri tas-servizz, tirrestringi d-diskrezzjoni li jintgħażlu s-sigħat tax-xogħol jew il-perjodi ta' assenza, tirrifjuta l-kompiti, tuża sottokuntratturi jew sostituti jew tipprevjeni lill-persuna li twettaq xogħol fuq il-pjattaformi milli tiżviluppa kuntatti kummerċjali ma' klijenti potenzjali, inkluż bl-użu ta' għadd ta' kondizzjonijiet jew permezz ta' sistema ta' sanzjonijiet. Fl-istess ħin, jenhtieg li l-kriterji ma jkoprox is-sitwazzjonijiet fejn il-persuni li jwettqu xogħol fuq il-pjattaformi jkunu persuni b'impjieg indipendenti ġenwin. Il-persuni b'impjieg indipendenti ġenwin infushom huma responsabbli vis-à-vis il-klijenti tagħhom għal kif iwettqu xogħolhom u għall-kwalità tal-outputs tagħhom. Il-libertà li wieħed jagħzel is-sigħat tax-xogħol jew il-perjodi ta' assenza, li jirrifjuta l-kompiti, li juża sottokuntratturi jew sostituti jew li ma jkunx limitat meta jahdem għal kwalunkwe parti terza għandha titqies bħala waħda mill-karatteristiċi tal-impjieg indipendenti ġenwin.

- (25a) Jenhtieg li l-Istati Membri, f'konformità mas-sistemi legali u ġudizzjarji nazzjonali tagħhom, jistabbilixxu qafas ta' miżuri ta' appoġġ biex jiżguraw l-implimentazzjoni effettiva tal-preżunzjoni legali. Sabiex il-preżunzjoni tkun effettiva fil-prattika, tlieta mill-kriterji li jindikaw li l-persuna li twettaq xogħol fuq il-pjattaformi x'aktarx li titqies f'relazzjoni ta' impjieg jenhtieg li dejjem jiġu ssodisfati biex jiskattaw l-applikazzjoni tagħha. L-ghan ta' dawn il-kriterji huwa li jipprovdu sett ta' indikazzjonijiet li jinftiehem faċilment li jindikaw l-eżistenza probabbli ta' relazzjoni ta' impjieg u b'hekk jiffaċilitaw l-aċċess tal-persuna li twettaq xogħol fuq il-pjattaformi għad-drittijiet rilevanti derivati mill-eżistenza ta' relazzjoni ta' impjieg permezz tal-preżunzjoni legali.
- (25b) Filwaqt li huwa kruċjali li jiġi minimizzat ir-riskju li tiġi pperikolata l-applikazzjoni effettiva tal-preżunzjoni legali, kriterju ssodisfat minn pjattaforma tax-xogħol diġitali strettament bħala riżultat tal-konformità mar-rekwiżiti skont id-dritt tal-Unjoni u l-liġi nazzjonali jew il-ftehimiet kollettivi, b'mod partikolari fir-rigward tas-saħħa u s-sikurezza tar-riċevituri tas-servizz, jenhtieg li ma jinftiehemx li jindika li l-kriterji tal-preżunzjoni legali huma ssodisfati skont it-tifsira ta' din id-Direttiva.
- (25c) Sabiex jiġi żgurat l-aċċess għad-dritt tal-Unjoni applikabbli għall-haddiema, il-preżunzjoni legali jenhtieg li tapplika fil-proċedimenti amministrattivi jew ġudizzjarji rilevanti kollha fejn ikun involut l-istatus fl-impjieg tal-persuna li twettaq xogħol fuq il-pjattaformi. Xejn f'din id-Direttiva ma għandu jipprevjeni lill-Istati Membri milli japplikaw dik il-preżunzjoni fi proċedimenti amministrattivi jew ġudizzjarji oħra jew milli jirrikonoxxu r-riżultati tal-proċedimenti li fihom il-preżunzjoni tkun ġiet applikata għall-finijiet tal-ġoti ta' drittijiet lil haddiema riklassifikati taħt oqsma oħra tal-liġi.

(26) [...]

(27) [...]

(28) Ir-relazzjoni bejn persuna li twettaq xogħol fuq il-pjattaformi u pjattaforma tax-xogħol diġitali tista' ma tissodisfax ir-rekwiziti ta' relazzjoni ta' impjieg skont id-definizzjoni stabbilita mil-liġi, mill-ftehimiet kollettivi jew mill-prattika fis-seħh tal-Istat Membru rispettiv fid-dawl tal-ġurisprudenza tal-Qorti tal-Ġustizzja, anki jekk il-kriterji jindikaw li persuna li twettaq xogħol fuq il-pjattaforma x'aktarx tkun f'relazzjoni ta' impjieg. Fi proċedimenti ġudizzjarji jew amministrattivi, fejn tapplika l-preżunzjoni legali, l-Istati Membri għandhom jiżguraw il-possibbiltà li jikkonfutaw il-preżunzjoni legali billi jagħtu prova, abbażi tad-definizzjoni msemmija hawn fuq, li r-relazzjoni inkwistjoni mhijiex relazzjoni ta' impjieg. Il-pjattaformi tax-xogħol diġitali għandhom harsa ġenerali shiha tal-elementi fattwali kollha li jiddeterminaw in-natura legali tar-relazzjoni, b'mod partikolari l-algoritmi li permezz tagħhom jimmaniġġaw l-operazzjonijiet tagħhom. Għaldaqstant, jenħtieġ li jkollhom l-oneru tal-prova meta jargumentaw li r-relazzjoni kuntrattwali inkwistjoni ma hijiex relazzjoni ta' impjieg. Barra minn hekk, meta l-persuna li twettaq xogħol fuq il-pjattaformi li tkun is-sugġett tal-preżunzjoni tfittex li tikkonfuta l-preżunzjoni legali, jenħtieġ li l-pjattaforma tax-xogħol diġitali tintalab tassisti lil dik il-persuna, b'mod partikolari billi tipprovdi l-informazzjoni rilevanti kollha miżmuma mill-pjattaforma fir-rigward ta' dik il-persuna. Jenħtieġ li konfutazzjoni tal-preżunzjoni fi proċedimenti ġudizzjarji jew amministrattivi li tkun ta' suċċess ma tipprekludix l-applikazzjoni tal-preżunzjoni fi proċedimenti ġudizzjarji jew appelli sussegwenti, f'konformità mal-liġi proċedurali nazzjonali.

- (28a) Filwaqt li l-preżunzjoni legali jenhtieg li tapplika fi proċedimenti mibdiya minn persuna li twettaq xogħol fuq il-pjattaformi meta l-istatus fl-impjieg ikun involut, l-awtoritajiet inkarigati mill-verifika tal-konformità mal-legiżlazzjoni rilevanti jew mill-infurzar tagħha li jaġixxu fuq inizzjattiva tagħhom stess, bħall-ispettorati tax-xogħol, jenhtieg li jkollhom id-diskrezzjoni li ma japplikawx dik il-preżunzjoni, jekk ikun evidenti li l-preżunzjoni tigi kkonfutata b'suċċess. Huwa importanti qafas nazzjonali biex titnaqqas il-litigazzjoni u tiżdied iċ-ċertezza legali.
- (28b) Jenhtieg li l-Istati Membri jkunu jistgħu jipprevedu li l-proċedimenti ġudizzjarji jew amministrattivi mibdiya mill-pjattaformi tax-xogħol diġitali sabiex jikkontestaw id-deċiżjoni ta' awtorità ġudizzjarja jew amministrattiva meħuda abbażi tal-applikazzjoni tal-preżunzjoni legali ma jkollhomx effett suspensiv fuq id-deċiżjoni rilevanti.
- (28c) Fl-interess ta' ċertezza legali, jenhtieg li l-preżunzjoni legali ma jkollha ebda effett legali retroattiv qabel id-data tat-traspożizzjoni ta' din id-Direttiva u għalhekk jenhtieg li tapplika biss għall-perjodu li jibda minn dik id-data, inkluż għar-relazzjonijiet kuntrattwali konklużi qabel dik id-data u li għadhom għaddejjin f'dik id-data. Il-pretensjonijiet marbuta mal-eżistenza possibbli ta' relazzjoni ta' impjieg qabel dik id-data u d-drittijiet u l-obbligi li jirriżultaw sa dik id-data għalhekk jenhtieg li jiġu vvalutati biss abbażi tal-liġi nazzjonali u tad-dritt tal-Unjoni qabel din id-Direttiva.
- (28d) L-implimentazzjoni effettiva tal-preżunzjoni legali permezz ta' miżuri xierqa, bħat-tixrid tal-informazzjoni lill-pubbliku, l-iżvilupp ta' gwida u l-previżjoni ta' kontrolli u spezzjonijiet effettivi hija essenzjali biex jiġu żgurati iċ-ċertezza legali u t-trasparenza għall-partijiet kollha involuti. Jenhtieg li dawn il-miżuri jevitaw riklassifikazzjoni ta' persuni b'impjieg indipendenti ġenwin, iqisu s-sitwazzjoni speċifika tan-negozji godda biex jappoġġaw il-potenzjal intraprenditorjali u l-kondizzjonijiet għat-tkabbir sostenibbli tal-pjattaformi tax-xogħol diġitali fl-Unjoni.



- (29) Fil-kuntest tax-xogħol fuq il-pjattaformi, il-persuni li jwettqu xogħol fuq il-pjattaformi spiss ikunu soġġetti għal deċiżjonijiet meħuda permezz ta' sistemi awtomatizzati ta' monitoraġġ jew tat-teħid ta' deċiżjonijiet jew bl-appoġġ tagħhom. Il-kunsens tal-persuni li jwettqu xogħol fuq il-pjattaformi għall-ipproċessar ta' data personali ma jingħatax dejjem b'mod liberu, peress li l-persuni li jwettqu xogħol fuq il-pjattaformi ma jkollhomx b'mod sistematiku għażla libera ġenwina jew ikunu jistgħu jirrifjutaw jew jirtiraw il-kunsens mingħajr detriment għar-relazzjoni kuntrattwali tagħhom, minkejja li tali kunsens ma jkunx meħtieġ biex jitwettaq xogħol fuq il-pjattaformi, u jkun hemm żbilanċ bejn il-persuna li twettaq xogħol fuq il-pjattaformi u l-pjattaforma tax-xogħol diġitali li tmexxi s-sistemi awtomatizzati ta' monitoraġġ jew tat-teħid ta' deċiżjonijiet. Filwaqt li r-Regolament (UE) 2016/679 jistabbilixxi l-qafas ġenerali għall-protezzjoni tal-persuni fiżiċi fir-rigward tal-ipproċessar tad-data personali, huwa meħtieġ li jiġu stabbiliti regoli speċifiċi li jindirizzaw it-tħassib li huwa speċifiku għall-ipproċessar tad-data personali bl-użu ta' monitoraġġ awtomatizzat jew sistemi tat-teħid ta' deċiżjonijiet fil-kuntest tax-xogħol fuq il-pjattaformi. B'mod partikolari, jenħtieġ li l-pjattaformi tax-xogħol diġitali ma jipproċessaw l-ebda data personali dwar l-istat emozzjonali jew psikologiku tal-persuna li twettaq xogħol fuq il-pjattaformi, jipproċessaw kwalunkwe data personali fir-rigward tal-konverżazzjonijiet privati tagħha, u jenħtieġ li ma jiġbru l-ebda data personali waqt li l-persuna li twettaq xogħol fuq il-pjattaformi ma tkunx qed toffri jew twettaq xogħol fuq il-pjattaformi. F'dan il-kuntest, jenħtieġ li t-termini marbuta mal-protezzjoni tad-data personali f'din id-Direttiva jinftiehm fuq id-dawl tad-definizzjonijiet stabbiliti fir-Regolament (UE) 2016/679.
- (30) [...]
- (31) [...]

- (32) Mingħajr ma taffettwa d-drittijiet u l-obbligi li jirriżultaw mir-Regolament (UE) 2016/679, din id-Direttiva tipprevedi salvagwardji addizzjonali dwar l-użu ta' sistemi awtomatizzati ta' monitoraġġ jew tat-teħid ta' deċiżjonijiet fil-kuntest tax-xogħol fuq il-pjattaformi. Jenhtieg li l-pjattaformi tax-xogħol diġitali jkunu soġġetti għall-obbligi ta' trasparenza fir-rigward tas-sistemi awtomatizzati ta' monitoraġġ jew tat-teħid ta' deċiżjonijiet li jintużaw biex tingabar id-data, jissorveljaw jew jevalwaw il-prestazzjoni tax-xogħol b'mezzi elettronici; u s-sistemi awtomatizzati tat-teħid ta' deċiżjonijiet li jintużaw biex jiehdu deċiżjonijiet jew jappoġġawhom li jaffettwaw b'mod sinifikanti l-kondizzjonijiet tax-xogħol ta' persuni li jwettqu xogħol fuq il-pjattaformi, inkluż l-aċċess għall-inkarigi tax-xogħol tagħhom għall-qligħ tagħhom, għas-saħħa u s-sikurezza tagħhom, għall-hin tax-xogħol tagħhom, għall-promozzjoni tagħhom u għall-istatus kuntrattwali tagħhom, inkluż ir-restrizzjoni, is-suspensjoni u t-terminazzjoni tal-kont tagħhom. Flimkien ma' dak li huwa previst fir-Regolament (UE) 2016/679, jenhtieg li l-informazzjoni li tikkonċerna lil dawn is-sistemi tiġi pprovduta wkoll meta d-deċiżjonijiet ma jkunux ibbażati biss fuq l-ipproċessar awtomatizzat, sakemm dawn ikunu appoġġati mis-sistemi awtomatizzati. Jenhtieg li jiġi speċifikat ukoll liema tip ta' informazzjoni jenhtieg li tiġi pprovduta lill-persuni li jwettqu xogħol fuq il-pjattaformi fir-rigward ta' dawn is-sistemi awtomatizzati, kif ukoll f'liema forma u meta jenhtieg li tiġi pprovduta. Jenhtieg li l-informazzjoni dwar is-sistemi awtomatizzati ta' monitoraġġ jew tat-teħid ta' deċiżjonijiet tiġi pprovduta wkoll lir-rappreżentanti tal-ħaddiema fuq il-pjattaformi u lill-awtoritajiet nazzjonali tax-xogħol, sabiex tippermettilhom jeżerċitaw il-funzjonijiet tagħhom.
- (33) Jenhtieg li dan l-obbligu ta' informazzjoni ma jirrikjedix li l-pjattaformi tax-xogħol diġitali jikxfu l-funzjonament dettaljat tas-sistemi awtomatizzati ta' monitoraġġ jew tat-teħid ta' deċiżjonijiet tagħhom, inkluż l-algoritmi, jew data dettaljata oħra li tinkludi sigrieti kummerċjali jew li hija protetta mid-drittijiet ta' proprjetà intellettuali. Madankollu, ir-riżultat ta' daww il-kunsiderazzjonijiet jenhtieg li ma jkunx rifjut li tiġi pprovduta l-informazzjoni kollha mitluba minn din id-Direttiva.

(34) [...]

(35) Il-pjattaformi tax-xogħol diġitali jagħmlu użu estensiv mis-sistemi awtomatizzati ta' monitoraġġ jew tat-tehid ta' deċiżjonijiet fil-ġestjoni tal-persuni li jwettqu xogħol fuq il-pjattaformi. Il-monitoraġġ b'mezzi elettronici jista' jkun intrużiv u d-deċiżjonijiet meħuda jew appoġġati minn tali sistemi, bħal dawk relatati mal-offerta ta' assenjazzjoni tal-kompiti, il-qliġh, is-sikurezza u s-saħħa tagħhom, il-hin tax-xogħol tagħhom, l-aċċess tagħhom għat-taħriġ, il-promozzjoni jew l-istatus tagħhom fi hdan l-organizzazzjoni u l-istatus kuntrattwali, jaffettwaw direttament lill-persuni li jwettqu xogħol fuq il-pjattaformi, li jista' ma jkollhomx kuntatt dirett ma' manager jew superviżur uman. Il-pjattaformi tax-xogħol diġitali għalhekk jenhtieg li jimmonitorjaw u b'mod regolari jevalwaw l-impatt tad-deċiżjonijiet individwali meħuda mis-sistemi awtomatizzati ta' monitoraġġ jew tat-tehid ta' deċiżjonijiet dwar il-kondizzjonijiet tax-xogħol jew appoġġati minnhom. Il-pjattaformi tax-xogħol diġitali għandhom jiżguraw biżżejjed riżorsi umani għal dan il-fini. Il-persuni assenjati mill-pjattaforma tax-xogħol diġitali bil-funzjoni tal-monitoraġġ jenhtieg li jkollhom il-kompetenza, it-taħriġ u l-awtorità meħtieġa biex jeżerċitaw dik il-funzjoni u b'mod partikolari d-dritt li jhassru deċiżjonijiet awtomatizzati. Jenhtieg li jkunu protetti mit-tkeċċija, mill-miżuri dixxiplinarji jew trattament negattiv ieħor għall-eżerċizzju tal-funzjonijiet tagħhom. Minbarra l-obbligi skont l-Artikolu 22 tar-Regolament (UE) 2016/679, l-Artikolu 7(1) u (3) ta' din id-Direttiva jipprevedi obbligi distinti, li japplikaw fil-kuntest tax-xogħol fuq il-pjattaformi.

- (36) L-Artikolu 22(3) tar-Regolament (UE) 2016/679 jitlob lill-kontrolluri tad-data jimplimentaw il-mizuri adatti biex jiġu ssalvagwardjati d-drittijiet u l-libertajiet u l-interessi legittimi tas-sugġetti tad-data f'każijiet fejn dawn tal-aħħar ikunu soġġetti għal deċiżjonijiet ibbażati biss fuq l-ipproċessar awtomatizzat. Dik id-dispożizzjoni titlob, bħala minimu, id-dritt tas-sugġetti tad-data li jiksibu intervent uman min-naħa tal-kontrollur, biex jesprimi l-fehma tiegħu u jikkontesta d-deċiżjoni.
- (37) Din id-Direttiva tippredvi regoli minbarra r-Regolament 2016/679 fil-kuntest tal-ġestjoni algoritmika fix-xogħol fuq il-pjattaformi. Persuni li jwettqu xogħol fuq il-pjattaformi jkollhom id-dritt li jiksibu spjegazzjoni mill-pjattaforma tax-xogħol diġitali għal deċiżjoni, nuqqas ta' deċiżjoni jew sett ta' deċiżjonijiet meħuda mis-sistemi awtomatizzati jew appoġġati minnhom li jaffettwawhom b'mod sinifikanti. Għal dak il-fini jenhtieg li l-pjattaforma tax-xogħol diġitali tipprovdi l-hom il-possibbiltà li jiddiskutu u jiċċaraw il-fatti, iċ-ċirkostanzi u r-raġunijiet għal dawn id-deċiżjonijiet ma' persuna ta' kuntatt umana fuq il-pjattaforma tax-xogħol diġitali. Barra minn hekk, jekk pjattaforma tax-xogħol diġitali tirrestringi, tissospendi jew tittermina l-kont ta' persuna li twettaq xogħol fuq il-pjattaformi, tirrifjuta r-remunerazzjoni għax-xogħol imwettaq minn dik il-persuna, jew taffettwa l-istatus kuntrattwali tagħha, jenhtieg li l-pjattaforma tax-xogħol diġitali tipprovdi lill-persuna li twettaq xogħol fuq il-pjattaformi b'dikjarazzjoni tar-raġunijiet bil-miktub għal dik id-deċiżjoni peress li tali deċiżjonijiet x'aktarx li jkollhom effetti negattivi partikolarment sinifikanti fuq il-persuni li jwettqu xogħol fuq il-pjattaformi, b'mod partikolari l-qligħ potenzjali tagħhom. Fejn l-isjegazzjoni jew ir-raġunijiet miksuba ma jkunx sodisfaċenti jew fejn il-persuni li jwettqu xogħol fuq il-pjattaformi jqisu d-drittijiet tagħhom miksur minn kwalunkwe deċiżjoni li taffettwawhom b'mod sinifikanti, jenhtieg li huma jkollhom ukoll id-dritt li jitolbu lill-pjattaforma tax-xogħol diġitali biex tirrieżamina d-deċiżjoni u biex jirċievu twegiba sostanzjata mingħajr dewmien żejjed. Meta tali deċiżjonijiet jiksru d-drittijiet ta' daww il-persuni, bħad-drittijiet tax-xogħol, id-dritt ta' nondiskriminazzjoni jew għall-protezzjoni tad-data personali tagħhom, il-pjattaforma tax-xogħol diġitali jenhtieg li tirrettifika tali deċiżjonijiet mingħajr dewmien żejjed jew, meta dan ma jkunx possibbli, tipprovdi kumpens għad-dannu mġarrab, u tiegħu l-passi meħtieġa biex tevita deċiżjonijiet simili fil-futur.

- (38) Id-Direttiva tal-Kunsill 89/391/KEE<sup>20</sup> tintroduci miżuri sabiex jinkoraġġixxu titjib fis-sigurtà u s-saħħa tal-ħaddiema fuq ix-xogħol, inkluż l-obbligu tal-impjegaturi li jimminimizzaw ir-riskji u jivvalutaw ir-riskji tas-saħħa u s-sigurtà fuq il-post tax-xogħol. Peress li s-sistemi awtomatizzati ta' monitoraġġ jew tat-teħid ta' deċiżjonijiet potenzjalment jista' jkollhom impatt sinifikanti fuq is-saħħa fiżika u mentali tal-ħaddiema fuq il-pjattaformi, jenħtieġ li l-pjattaformi tax-xogħol digitali jevalwaw dawk ir-riskji, jivvalutaw jekk is-salvagwardji tas-sistemi humiex xierqa biex jindirizzaw dawk ir-riskji u jieħdu miżuri preventivi u protettivi. Jenħtieġ li jevitaw li l-użu ta' tali sistemi jirriżulta fi pressjoni żejda fuq il-ħaddiema jew ipogġi s-saħħa tagħhom f'riskju. Sabiex tissaħħaħ l-effettività ta' dawn id-dispożizzjonijiet, il-pjattaforma tax-xogħol digitali jenħtieġ li tagħmel l-evalwazzjoni tar-riskju tagħha u l-valutazzjoni tal-miżuri ta' mitigazzjoni disponibbli għall-ħaddiema tal-pjattaformi, ir-rappreżentanti tagħhom u l-awtoritajiet kompetenti.
- (39) Peress li l-introduzzjoni jew il-bidliet sostanzjali fl-użu tas-sistemi awtomatizzati ta' monitoraġġ jew tat-teħid ta' deċiżjonijiet mill-pjattaformi tax-xogħol digitali għandhom impatti diretti fuq l-organizzazzjoni tax-xogħol u l-kondizzjonijiet tax-xogħol individwali tal-ħaddiema tal-pjattaformi, huwa kruċjali li jiġi żgurat li d-drittijiet u l-obbligi fuq l-informazzjoni u l-konsultazzjoni, u b'mod partikolari dawk stabbiliti skont id-Direttiva 2002/14/KE, ikunu jistgħu jiġu eżerċitati direttament mir-rappreżentanti tal-ħaddiema tal-pjattaformi u, fejn ma jkun hemm l-ebda rappreżentant, mill-ħaddiema tal-pjattaformi. Huma meħtieġa miżuri addizzjonali biex jiġi żgurat li l-pjattaformi tax-xogħol digitali jinfurmaw u jikkonsultaw mal-ħaddiema tal-pjattaformi jew mar-rappreżentanti tagħhom qabel ma jittieħdu dawn id-deċiżjonijiet, fil-livell xieraq u, minhabba l-komplessità teknika tas-sistemi ta' ġestjoni algoritmika, bl-għajjn ta' espert magħżul mill-ħaddiema tal-pjattaformi jew mir-rappreżentanti tagħhom b'mod ikkoordinat fejn meħtieġ. Il-miżuri ta' informazzjoni u konsultazzjoni kif jinsabu fid-Direttiva 2002/14/KE jibqgħu mhux affettwati minn din id-Direttiva.

---

<sup>20</sup> Id-Direttiva tal-Kunsill 89/391/KEE tat-12 ta' Ġunju 1989 dwar l-introduzzjoni ta' miżuri sabiex jinkoraġġixxu titjib fis-sigurtà u s-saħħa tal-ħaddiema fuq ix-xogħol (ĠU L 183, 29.6.1989, p. 1).

- (40) Il-persuni li m'għandhomx relazzjoni ta' impjieg jikkostitwixxu parti sinifikanti tal-persuni li jwettqu xogħol fuq il-pjattaformi. L-impatt tas-sistemi awtomatizzati ta' monitoraġġ jew tat-tehid ta' deċiżjonijiet użati mill-pjattaformi tax-xogħol diġitali fuq il-protezzjoni tad-data personali tagħhom u fuq l-opportunitajiet tal-qligħ tagħhom huwa simili għal dak ta' fuq il-haddiema tal-pjattaformi. Għalhekk, id-drittijiet fl-Artikoli 6, 7 u 8 ta' din id-Direttiva li jappartjenu għall-protezzjoni tal-persuni fiżiċi fir-rigward tal-ipproċessar tad-data personali fil-kuntest tal-ġestjoni algoritmika, jiġifieri dawk li jikkonċernaw it-trasparenza fis-sistemi awtomatizzati ta' monitoraġġ jew tat-tehid ta' deċiżjonijiet, ir-restrizzjonijiet fuq l-ipproċessar tad-data personali jew il-ġbir tagħha, il-monitoraġġ mill-bniedem u r-rieżami ta' deċiżjonijiet sinifikanti, jenħtieġ li japplikaw ukoll għall-persuni li jwettqu xogħol fuq il-pjattaformi li ma għandhomx relazzjoni ta' impjieg. Id-drittijiet li jappartjenu għas-saħħa u s-sikurezza okkupazzjonali u l-informazzjoni u l-konsultazzjoni mal-haddiema tal-pjattaformi jew mar-rappreżentanti tagħhom, li huma speċifiċi għall-haddiema fid-dawl tad-dritt tal-Unjoni, jenħtieġ li ma japplikawx għalihom. Ir-Regolament (UE) 2019/1150 jipprovdi s-salvagwardji fir-rigward tal-korrettezza u t-trasparenza għall-persuni b'impjieg indipendenti li jwettqu xogħol fuq il-pjattaformi, sakemm dawn jitqiesu bħala utenti kummerċjali skont it-tifsira ta' dak ir-Regolament. Fir-rigward tar-rieżami mill-bniedem tad-deċiżjonijiet sinifikanti, id-dispożizzjonijiet speċifiċi tar-Regolament (UE) 2019/1150 jenħtieġ li jipprevalu fir-rigward tal-utenti kummerċjali.
- (41) Sabiex jiġi żgurat li l-pjattaformi tax-xogħol diġitali jikkonformaw mal-leġiżlazzjoni u r-regolamenti tax-xogħol, b'mod partikolari jekk ikunu stabbiliti f'pajjiż differenti mill-Istat Membru li fih il-haddiem tal-pjattaformi jkun qed iwettaq ix-xogħol, jenħtieġ li l-pjattaformi tax-xogħol diġitali jiddikjaraw ix-xogħol imwettaq mill-haddiema tal-pjattaformi lill-awtoritajiet kompetenti tal-Istat Membru li fih jitwettaq ix-xogħol. Dan l-obbligu ma għandux jissostitwixxi l-obbligi ta' dikjarazzjoni jew ta' notifika stabbiliti minn strumenti ohra tal-Unjoni.

- (42) L-informazzjoni dwar l-ghadd ta' persuni li jwettqu xogħol fuq il-pjattaformi permezz ta' pjattaformi tax-xogħol diġitali, informazzjoni dwar l-istatus ta' impjieg jew kuntrattwali tagħhom u t-termini u l-kondizzjonijiet ġenerali applikabbli għal dawk ir-relazzjonijiet kuntrattwali hija essenzjali biex tappoġġa lill-awtoritajiet rilevanti biex jiddeterminaw b'mod korrett l-istatus fl-impjieg tal-persuni li jwettqu xogħol fuq il-pjattaformi u biex tiġi żgurata l-konformità mal-obbligi legali kif ukoll ir-rappreżentanti tal-ħaddiema tal-pjattaformi fl-eżerċitar tal-funzjonijiet rappreżentattivi tagħhom u għalhekk jenħtieġ li jkunu aċċessibbli għalihom. Jenħtieġ li dawk l-awtoritajiet u r-rappreżentanti jkollhom ukoll id-dritt li jitolbu lill-pjattaformi tax-xogħol diġitali għal kjarifiki u dettalji addizzjonali fir-rigward tal-informazzjoni provduta.
- (43) Giet żviluppata sistema estensiva ta' dispozizzjonijiet għall-infurzar tal-acquis soċjali fl-Unjoni, li elementi tagħha jenħtieġ li jiġu applikati għal din id-Direttiva sabiex jiġi żgurat li l-persuni li jwettqu xogħol fuq il-pjattaformi jkollhom aċċess għal soluzzjoni għat-tilwim effettiva u imparzjali u għal dritt għal rimedju, inkluż kumpens għad-dannu mġarrab. Speċifikament, meta titqies in-natura fundamentali tad-dritt għal protezzjoni legali effettiva, il-persuni li jwettqu xogħol fuq il-pjattaformi jenħtieġ li jkomplu jgawdu minn din il-protezzjoni anke wara tmiem ir-relazzjoni ta' impjieg jew relazzjoni kuntrattwali oħra li tkun wasslet għall-allegat ksur tad-drittijiet skont din id-Direttiva.
- (44) Ir-rappreżentanti tal-persuni li jwettqu xogħol fuq il-pjattaformi jenħtieġ li jkunu jistgħu, f'konformità mad-dritt u l-prattika nazzjonali, jirrappreżentaw persuna waħda jew aktar li jwettqu xogħol fuq il-pjattaformi fi kwalunkwe proċediment ġudizzjarju jew amministrattiv biex jinfurzw kwalunkwe dritt jew obbligu li jirriżulta minn din id-Direttiva. It-tressiq ta' pretensjonijiet f'isem il-persuni li jwettqu xogħol fuq il-pjattaformi jew b'appoġġ tagħhom huwa mod kif jiġu ffaċilitati l-proċedimenti li inkella ma kinux jitressqu minħabba ostakli proċedurali u finanzjarji jew biża' ta' rappreżalji.

- (45) Ix-xogħol fuq il-pjattaformi huwa kkaratterizzat min-nuqqas ta' post tax-xogħol komuni fejn il-haddiema jkunu jistgħu jsiru jafu lil xulxin u jikkomunikaw ma' xulxin u mar-rappreżentanti tagħhom, anke bil-għan li jiddefendu l-interessi tagħhom quddiem il-pjattaforma tax-xogħol diġitali. Għalhekk, huwa meħtieġ li jinholqu kanali ta' komunikazzjoni diġitali, f'konformità mal-organizzazzjoni tax-xogħol tal-pjattaformi tax-xogħol diġitali, fejn il-persuni li jwettqu xogħol fuq il-pjattaformi jkunu jistgħu jikkomunikaw ma' xulxin u jiġu kkuntattjati mir-rappreżentanti tal-haddiema tal-pjattaformi. Jenħtieġ li l-pjattaformi tax-xogħol diġitali jgħallqu dawn il-kanali ta' komunikazzjoni fi hdan l-infrastruttura diġitali tagħhom jew b'mezzi effettivi simili, filwaqt li jirrispettaw il-protezzjoni tad-data personali u joqogħdu lura milli jaċċessaw jew jimmonitorjaw dawk il-komunikazzjonijiet.
- (46) Fil-proċedimenti amministrattivi jew fil-proċeduri ġudizzjarji rigward id-determinazzjoni korretta tal-istatus fl-impjieg tal-persuni li jwettqu xogħol fuq il-pjattaformi, l-elementi li jikkonċernaw l-organizzazzjoni tax-xogħol li jippermettu l-istabbiliment tal-istatus fl-impjieg u b'mod partikolari jekk il-pjattaforma tax-xogħol diġitali tikkontrollax ċerti elementi tal-prestazzjoni tax-xogħol jistgħux ikunu fil-pussess tal-pjattaforma tax-xogħol diġitali u mhux faċilment aċċessibbli għall-persuni li jwettqu x-xogħol fuq il-pjattaformi u għall-awtoritajiet kompetenti. Jenħtieġ li l-qradi nazzjonali jew l-awtoritajiet kompetenti għalhekk ikunu jistgħu jorndaw lill-pjattaforma tax-xogħol diġitali tikxef kwalunkwe evidenza rilevanti taht il-kontroll tagħhom, inkluża informazzjoni kunfidenzjali, soġġetta għall-mizuri effettivi biex jipproteġu din l-informazzjoni.
- (47) Peress li l-Artikolu 5a, Artikolu 6, l-Artikolu 7 u l-Artikolu 8 ta' din id-Direttiva jipprevedu regoli minbarra r-Regolament (UE) 2016/679 fil-kuntest tax-xogħol fuq il-pjattaformi biex tiġi żgurata l-protezzjoni tad-data personali ta' persuna li twettaq xogħol fuq il-pjattaformi, l-awtoritajiet superviżorji nazzjonali msemmija fl-Artikolu 51 tar-Regolament (UE) 2016/679 jenħtieġ li jkunu kompetenti biex jimmonitorjaw l-applikazzjoni ta' dawk is-salvagwardji. Il-qafas proċedurali tar-Regolament (UE) 2016/679 jenħtieġ li japplika għall-infurzar tar-regoli addizzjonali ta' din id-Direttiva, b'mod partikolari fir-rigward tas-superviżjoni, tal-mekkaniżmi ta' kooperazzjoni u ta' konsistenza, tar-rimedji, tar-responsabbiltà u tal-penali, inkluż il-kompetenza li jiġu imposti multi amministrattivi sal-ammont imsemmi fl-Artikolu 83(5) ta' dak ir-Regolament.



- (48) Is-sistemi awtomatizzati ta' monitoraġġ jew tat-teħid ta' deċiżjonijiet użati fil-kuntest tax-xogħol fuq il-pjattaformi jinvolve l-ipproċessar ta' data personali ta' persuni li jwettqu xogħol fuq il-pjattaformi u jaffettwaw il-kondizzjonijiet tax-xogħol u d-drittijiet tal-ħaddiema tal-pjattaformi fosthom, li jqajjem kwistjonijiet ta' liġi dwar il-protezzjoni tad-data kif ukoll ta' oqsma relatati tal-liġi, bħal-liġi tax-xogħol. L-awtoritajiet superviżorji tal-protezzjoni tad-data u awtoritajiet kompetenti oħra jenħteġ li jikkooperaw fl-infurzar ta' din id-Direttiva, inkluż billi jiskambjaw l-informazzjoni rilevanti ma' xulxin, mingħajr ma jaffettwaw l-indipendenza tal-awtoritajiet superviżorji tal-protezzjoni tad-data.
- (48a) Sabiex il-protezzjoni minn din id-Direttiva ssir effettiva, huwa essenzjali li l-persuni li jwettqu xogħol fuq il-pjattaformi, li jeżerċitaw id-drittijiet rispettivi tagħhom mogħtija mid-Direttiva, jiġu protetti mit-tkeċċija u minn miżuri ekwivalenti.
- (49) Minhabba li l-oġettiv ta' din id-Direttiva, b'mod partikolari li jittejbu l-kondizzjonijiet tax-xogħol fix-xogħol fuq il-pjattaformi, ma jistax jinkiseb b'mod suffiċjenti mill-Istati Membri iżda jista', minhabba l-ħtieġa li jiġu stabbiliti rekwiżiti minimi komuni, jinkiseb aħjar fil-livell tal-Unjoni, l-Unjoni tista' tadotta miżuri, f'konformità mal-prinċipju ta' sussidjarjetà kif stabbilit fl-Artikolu 5 tat-Trattat dwar l-Unjoni Ewropea. F'konformità mal-prinċipju ta' proporzjonalità kif stabbilit f'dak l-Artikolu, din id-Direttiva ma tmurx lil hinn minn dak li huwa meħtieġ sabiex jinkiseb dak l-oġettiv.

- (50) Din id-Direttiva tistabbilixxi r-rekwiżiti minimi, u għalhekk ma taffettwax il-prerogattiva tal-Istati Membri sabiex jintroduċu u jżommu d-dispożizzjonijiet li huma aktar favorevoli għall-persuni li jwettqu xogħol fuq il-pjattaformi. Jenhtieg li d-drittijiet miksuba skont il-qafas legali eżistenti jkomplu japplikaw, dment li ma jkunux introdotti dispożizzjonijiet aktar favorevoli minn din id-Direttiva. L-implimentazzjoni ta' din id-Direttiva ma tistax tintuża sabiex tnaqqas id-drittijiet eżistenti stabbiliti fid-dritt eżistenti tal-Unjoni jew nazzjonali f'dan il-qasam u lanqas ma tista' tikkostitwixxi raġunijiet validi għat-tnaqqis tal-livell generali ta' protezzjoni fil-qasam kopert b'din id-Direttiva.
- (50a) L-awtonomija tas-shab soċjali trid tigi rispettata. Għalhekk, jenhtieg li jkun possibbli għas-shab soċjali li jqisu li f'sitwazzjonijiet speċifiċi relatati mal-kondizzjonijiet tax-xogħol tal-haddiema tal-pjattaformi, dispożizzjonijiet differenti huma aktar xierqa, sabiex jintlaħaq l-għan ta' din id-Direttiva, minn ċerti standards stabbiliti fl-Artikoli 8a, 9, 11 u 12 ta' din id-Direttiva. Għalhekk, l-Istati Membri jenhtieg li jkunu jistgħu jippermettu li s-shab soċjali jżommu, jinneogzjaw, jikkonkludu u jinfurkaw ftehimiet kollettivi li jvarjaw minn ċerti dispożizzjonijiet li jinsabu f'dawk l-Artikoli, filwaqt li jirrispettaw il-protezzjoni generali tal-haddiema tal-pjattaforma.
- (51) Jenhtieg li fl-implimentazzjoni ta' din id-Direttiva l-Istati Membri jevitaw l-impożizzjoni ta' restrizzjonijiet amministrattivi, finanzjarji u legali b'tali mod li jżommu lura l-ħolqien u l-iżvilupp tal-intrapriżi mikro, żgħar u medji. Jenhtieg li l-Istati Membri jivvalutaw l-impatt tal-miżuri ta' traspożizzjoni tagħhom fuq in-negozji godda u fuq l-intrapriżi żgħar u medji biex jiżguraw li dawn ma jiġux affettwati b'mod sproporzjonat, filwaqt li tingħata attenzjoni speċifika lill-mikrointrapriżi u lill-piż amministrattivi. Jenhtieg li l-Istati Membri jippubblikaw ir-riżultati ta' dawn il-valutazzjonijiet.

- (52) L-Istati Membri jistgħu jinkarigaw lis-sħab soċjali bl-implimentazzjoni ta' din id-Direttiva, meta s-sħab soċjali jitolbu b'mod kongunt li jagħmlu dan u sakemm l-Istati Membri jiehdu l-passi kollha meħtieġa biex jiżguraw li fi kwalunkwe mument jistgħu jiggarantixxu r-rizultati mitluba minn din id-Direttiva. Jenħtieġ li f'konformità mad-dritt u mal-prattika nazzjonali, dawn jiehdu wkoll miżuri adegwati biex jiżguraw li s-sħab soċjali jiġu involuti b'mod effettiv u biex jippromwovu u jsaħħu d-djalogu soċjali bil-ghan li jiġu implimentati d-dispożizzjonijiet ta' din id-Direttiva.
- (53) F'konformità mad-Dikjarazzjoni Politika Kongunta tat-28 ta' Settembru 2011 tal-Istati Membri u tal-Kummissjoni dwar id-dokumenti ta' spjegazzjoni,<sup>21</sup> l-Istati Membri impenjaw ruħhom li jzidu man-notifika tal-miżuri ta' traspożizzjoni tagħhom, f'każijiet ġustifikati, dokument wiehed jew aktar li jispjegaw ir-relazzjoni bejn il-komponenti ta' direttiva u l-partijiet ekwivalenti tal-istrumenti nazzjonali ta' traspożizzjoni. Fir-rigward ta' din id-Direttiva, il-leġizlatur iqis li t-trażmissjoni ta' daww id-dokumenti hija ġustifikata.
- (54) Il-Kontrollur Ewropew għall-Protezzjoni tad-Data ġie kkonsultat f'konformità mal-Artikolu 42(1) tar-Regolament (UE) 2018/1725 tal-Parlament Ewropew u tal-Kunsill<sup>22</sup> u ta opinjoni fit-2.02.2022<sup>23</sup>,

#### ADOTTAW DIN ID-DIRETTIVA:

---

<sup>21</sup> ĠU C 369, 17.12.2011, p. 14.

<sup>22</sup> Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' data personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali data, u li jħassar ir-Regolament (KE) Nru 45/2001 u d-Deċiżjoni Nru 1247/2002/KE (ĠU L 295, 21.11.2018, p. 39).

<sup>23</sup> ST 5966/22

# KAPITOLU I

## DISPOŻIZZJONIJIET ĠENERALI

### *Artikolu 1*

#### Suġġett u kamp ta applikazzjoni

1. L-għanijiet ta' din id-Direttiva huma li ttejjeb il-kondizzjonijiet tax-xogħol tal-haddiema tal-pjattaformi u l-protezzjoni tal-persuni li jwettqu xogħol fuq il-pjattaformi fir-rigward tal-ipproċessar tad-data personali tagħhom permezz tal-użu ta' sistemi awtomatizzati ta' monitoraġġ jew tat-teħid ta' deċiżjonijiet.
- 1a. Dawn l-għanijiet huma segwiti minn:
  - introduzzjoni ta' miżuri li jiffaċilitaw id-determinazzjoni korretta tal-istatus fl-impjieg tal-persuni li jwettqu xogħol fuq il-pjattaformi;
  - titjib tat-trasparenza, tal-korrettezza u tal-obbligu ta' rendikont fl-użu ta' sistemi awtomatizzati ta' monitoraġġ jew tat-teħid ta' deċiżjonijiet għall-persuni li jwettqu xogħol fuq il-pjattaformi; u
  - titjib tat-trasparenza dwar ix-xogħol fuq il-pjattaformi, inkluż f'sitwazzjonijiet transfruntiera.
2. [...]
3. Din id-Direttiva tapplika għall-persuni li jwettqu xogħol fuq il-pjattaformi fl-Unjoni, għall-pjattaformi tax-xogħol digitali li jorganizzaw xogħol fuq il-pjattaformi mwettaq fl-Unjoni, irrispettivament mill-post ta' stabbiliment tal-pjattaforma u irrispettivament mil-liġi li inkella tkun applikabbli.

4. Fir-rigward tar-rappreżentanti tal-persuni li jwettqu xogħol fuq il-pjattaformi għajr dawk li jirrappreżentaw lill-ħaddiema tal-pjattaformi, din id-Direttiva għandha tapplika biss sa fejn tkun prevista rappreżentanza ta' persuni li jwettqu xogħol fuq il-pjattaformi mil-ligi u l-prattiki nazzjonali.

## *Artikolu 2*

### Definizzjonijiet

1. Għall-finijiet ta' din id-Direttiva, għandhom japplikaw id-definizzjonijiet li ġejjin:
- (1) "pjattaforma tax-xogħol diġitali" tfisser kwalunkwe persuna fiżika jew ġuridika li tipprovdi servizz li jissodisfa r-rekwiżiti kollha li ġejjin:
    - (a) is-servizz hu pprovdut, għall-inqas parti minnu, mill-bogħod b'mezzi elettronici, bhal siti web jew applikazzjonijiet mobbli;
    - (b) dan hu pprovdut fuq talba ta' riċevitur tas-servizz;
    - (c) dan jinvolti, bħala komponent neċessarju u essenzjali, l-organizzazzjoni tax-xogħol bi ħlas imwettaq minn individwi, irrispettivament minn jekk dak ix-xogħol jitwettaqx online jew f'post partikolari;
    - (d) dan jinvolti l-użu ta' sistemi awtomatizzati ta' monitoraġġ jew tat-tehid ta' deċiżjonijiet.
  - (2) "xogħol fuq il-pjattaformi" tfisser kwalunkwe xogħol organizzat permezz ta' pjattaforma tax-xogħol diġitali u mwettaq fl-Unjoni minn individwu abbażi ta' relazzjoni kuntrattwali bejn il-pjattaforma tax-xogħol diġitali u l-individwu jew intermedjarju, irrispettivament minn jekk teżistix relazzjoni kuntrattwali bejn l-individwu jew intermedjarju u r-riċevitur tas-servizz;

- (3) "persuna li twettaq xogħol fuq il-pjattaformi" tfisser kwalunkwe individwu li jwettaq xogħol fuq il-pjattaformi, irrispettivament min-natura tar-relazzjoni kuntrattwali jew id-deżinjazzjoni tagħha mill-partijiet involuti;
- (4) "haddiem tal-pjattaformi" tfisser kwalunkwe individwu li jwettaq xogħol fuq il-pjattaformi li għandu kuntratt ta' impjieg jew jitqies li għandu relazzjoni ta' impjieg kif definita mil-liġi, mill-ftehimiet kollettivi jew mill-prattika fis-seħh fl-Istati Membri fid-dawl tal-ġurisprudenza tal-Qorti tal-Ġustizzja;
- (4a) "intermedjarju" tfisser kwalunkwe persuna fiżika jew ġuridika li tistabbilixxi relazzjoni kuntrattwali, inkluż permezz ta' sottokuntrattar, ma' persuna li twettaq xogħol fuq il-pjattaformi jew ma' pjattaforma tax-xogħol diġitali għall-finijiet li tagħmel ix-xogħol fuq il-pjattaformi disponibbli permezz ta' dik il-pjattaforma tax-xogħol diġitali;
- (5) [...]
- (6) [...]
- (6a) "sistemi awtomatizzati ta' monitoraġġ" tfisser sistemi li jintużaw biex tingabar data personali dwar persuni li jwettqu xogħol fuq il-pjattaformi, biex tiġi ssorveljata jew evalwata l-prestazzjoni tax-xogħol tagħhom permezz ta' mezzi elettronici;
- (6b) "sistemi awtomatizzati tat-teħid ta' deċiżjonijiet" tfisser sistemi li jintużaw biex jieħdu deċiżjonijiet jew jappoġġaw deċiżjonijiet li jaffettwaw persuni li jwettqu xogħol fuq il-pjattaformi, b'mod partikolari l-offerta jew l-allokazzjoni ta' kompiti lilhom, il-qliġ tagħhom, is-sikurezza u s-saħħa tagħhom, il-hin tax-xogħol tagħhom, l-aċċess tagħhom għat-taħriġ u l-istatus kuntrattwali tagħhom, inkluż ir-restrizzjoni, is-sospensjoni u t-terminazzjoni tal-kont tagħhom.

2. Id-definizzjoni ta' pjattaformi tax-xogħol digitali stabbilita fil-paragrafu 1, punt (1), ma għandhiex tinkludi fornituri ta' servizz li l-għan ewlieni tagħhom huwa li jisfruttaw jew li jaqsmu l-assi jew ibieghu mill-gdid oġġetti jew servizzi.

#### *Artikolu 2a*

#### Intermedjarji

L-Istati Membri għandhom jiżguraw li l-użu ta' intermedjarji ma jwassalx għal tnaqqis fil-protezzjoni mogħtija minn din id-Direttiva lil persuni li jwettqu xogħol fuq il-pjattaformi.

## KAPITOLU II

### STATUS FL-IMPJIEG

#### *Artikolu 3*

#### Determinazzjoni korretta tal-istatus fl-impjieg

1. L-Istati Membri għandu jkollhom proċeduri biex jivverifikaw u jiżguraw id-determinazzjoni korretta tal-istatus fl-impjieg tal-persuni li jwettqu xogħol fuq il-pjattaformi diġitali, sabiex jaċċertaw l-eżistenza ta' relazzjoni ta' impjieg kif definit mil-liġi, mill-ftehimiet kollettivi jew mill-prattika fis-seħh fl-Istati Membri fid-dawl tal-ġurisprudenza tal-Qorti tal-Ġustizzja, u jiġi żgurat li l-haddiema tal-pjattaformi jgawdu mid-drittijiet li jirriżultaw mid-dritt tal-Unjoni, il-liġi nazzjonali, il-ftehimiet kollettivi u l-prattiki rilevanti applikabbli għall-haddiema.
2. Id-determinazzjoni tal-eżistenza ta' relazzjoni ta' impjieg għandha tkun iggwidata primarjament mill-fatti marbuta mat-twettiq attwali tax-xogħol, fid-dawl tal-użu ta' sistemi awtomatizzati ta' monitoraġġ jew tat-teħid ta' deċiżjonijiet fl-organizzazzjoni tax-xogħol fuq il-pjattaformi, irrISPettivament minn kif tiġi kklassifikata r-relazzjoni fi kwalunkwe arrangament kuntrattwali li seta' ġie miftiehem bejn il-partijiet involuti. Meta l-eżistenza ta' relazzjoni ta' impjieg tiġi stabbilita abbażi tal-fatti, il-parti li tassumi l-obbligi ta' impjegatur għandha tiġi identifikata b'mod ċar f'konformità mas-sistemi legali nazzjonali.



## Artikolu 4

### Preżunzjoni legali

1. Ir-relazzjoni bejn pjattaforma tax-xogħol digitali u persuna li twettaq xogħol fuq il-pjattaformi permezz ta' dik il-pjattaforma għandha tkun legalment preżunta li tkun relazzjoni ta' impjieg, jekk mill-inqas tlieta mill-kriterji ta' hawn taħt ikunu ssodisfati:
  - (a) Il-pjattaforma tax-xogħol digitali tiddetermina l-limitu massimu għal-livell ta' remunerazzjoni;
  - (b) Il-pjattaforma tax-xogħol digitali tehtieg li l-persuna li twettaq xogħol fuq il-pjattaformi thares ir-regoli speċifiċi fir-rigward tad-dehra, tal-kondotta lejn ir-riċevitur tas-servizz jew tat-twettiq tax-xogħol;
  - (c) Il-pjattaforma tax-xogħol digitali tissorvelja l-prestazzjoni tax-xogħol inkluż permezz ta' mezzi elettronici;
  - (d) Il-pjattaforma tax-xogħol digitali tirrestringi l-libertà, inkluż permezz ta' sanzjonijiet, li wiehed jorganizza x-xogħol tiegħu billi tillimita d-diskrezzjoni li wiehed jagħżel is-sigħat tax-xogħol jew il-perjodi ta' assenza tiegħu;
  - (da) Il-pjattaforma tax-xogħol digitali tirrestringi l-libertà, inkluż permezz ta' sanzjonijiet, li wiehed jorganizza x-xogħol tiegħu billi tillimita d-diskrezzjoni li wiehed jaċċetta jew jirrifjuta kompiti;
  - (db) Il-pjattaforma tax-xogħol digitali tirrestringi l-libertà, inkluż permezz ta' sanzjonijiet, li wiehed jorganizza x-xogħol tiegħu billi tillimita d-diskrezzjoni li wiehed juża sottokuntratturi jew sostituti;
  - (e) Il-pjattaforma tax-xogħol digitali tirrestringi l-possibbiltà li tinbena bazi ta' klijenti jew li jitwettaq xogħol għal kwalunkwe parti terza.

- 2a. Meta pjattaforma tax-xogħol digitali tissodisfa kwalunkwe wieħed mill-kriterji msemmija fil-paragrafu 1 unikament minhabba l-konformità tagħha ma' obbligu legali skont id-dritt tal-Unjoni, il-ligi nazzjonali jew ftehimiet kollettivi, dak il-kriterju ma għandux jitqies issodisfat għall-fini ta' dan l-Artikolu.
3. [...]
4. [...]

#### *Artikolu 4a*

##### Applikazzjoni tal-preżunzjoni u l-konfutazzjoni

1. Il-preżunzjoni legali għandha tapplika fil-proċedimenti amministrattivi jew ġudizzjarji rilevanti kollha meta tkun involuta d-determinazzjoni korretta tal-istatus fl-impjieg tal-persuna li twettaq xogħol fuq il-pjattaformi.
- Il-preżunzjoni legali ma għandhiex tapplika għall-proċedimenti fiskali, kriminali u tas-sigurtà soċjali. Madankollu, l-Istati Membri jistgħu japplikaw il-preżunzjoni legali f'dawk il-proċedimenti bħala kwistjoni ta' ligi nazzjonali.
2. Meta jivverifikaw il-konformità mal-legiżlazzjoni rilevanti jew jinfurzawha fuq inizzjattiva tagħhom stess, l-awtoritajiet amministrattivi nazzjonali kompetenti għandhom igawdu diskrezzjoni biex ma japplikawx il-preżunzjoni, meta jkun ċar li din tigi kkonfutata b'suċċess skont il-paragrafu 2.

3. L-Istati Membri għandhom jiżguraw, fi proċedimenti fejn tapplika l-preżunzjoni, il-possibbiltà għal kwalunkwe waħda mill-partijiet biex tirribatti l-preżunzjoni legali.

Għal dan il-għan:

- a) meta l-pjattaforma tax-xogħol diġitali targumenta li r-relazzjoni ta' impjieg ikkonċernata mhix relazzjoni ta' impjieg kif definita mil-liġi, mill-ftehimiet kollettivi jew mill-prattika fis-seħh fl-Istat Membru kkonċernat, fid-dawl tal-ġurisprudenza tal-Qorti tal-Ġustizzja, l-obbligu ta' provi għandu jaqa' fuq dik il-pjattaforma tax-xogħol diġitali;
  - b) meta l-persuna li twettaq xogħol fuq il-pjattaformi targumenta li r-relazzjoni ta' impjieg ikkonċernata mhix relazzjoni ta' impjieg kif definita mil-liġi, mill-ftehimiet kollettivi jew mill-prattika fis-seħh fl-Istati Membri kkonċernat, fid-dawl tal-ġurisprudenza tal-Qorti tal-Ġustizzja, il-pjattaforma tax-xogħol diġitali għandha tintalab tassisti r-risoluzzjoni kif suppost tal-proċedimenti, b'mod partikolari billi tipprovdi l-informazzjoni rilevanti kollha li għandha.
4. Fir-rigward tar-relazzjonijiet kuntrattwali li dahlu fihom qabel u li għadhom għaddejja fid-data stabbilita fl-Artikolu 21(1), il-preżunzjoni legali msemmija fil-Artikolu 4 għandha tapplika biss għall-perjodu li jibda minn dik id-data.
5. Meta pjattaforma tax-xogħol diġitali tikkontesta deċiżjoni amministrattiva jew ġudizzjarja li tiddetermina l-istatus fl-impjieg ta' persuna li twettaq xogħol fuq il-pjattaformi abbażi tal-applikazzjoni tal-preżunzjoni, l-Istati Membri jistgħu jipprevedu li tali proċediment ma għandux ikollu effett sospensiv fuq dik id-deċiżjoni.

#### *Artikolu 4b*

##### Qafas ta' miżuri ta' appoġġ

L-Istati Membri għandhom jistabbilixxu qafas ta' miżuri ta' appoġġ sabiex jiżguraw l-implimentazzjoni effettiva tal-preżunzjoni legali msemmija fl-Artikolu 4. B'mod partikolari, għandhom:

- (a) jiżguraw li l-informazzjoni fuq l-applikazzjoni tal-preżunzjoni legali tkun disponibbli għall-pubbliku b'mod ċar, komprensiv u aċċessibbli faċilment;
- (b) jiżviluppaw gwida għall-pjattaformi tax-xogħol diġitali, għall-persuni li jwettqu xogħol fuq il-pjattaformi u għas-shab soċjali biex jifhmu u jqiegħdu fil-prattika l-preżunzjoni legali inkluż il-konfutazzjoni tagħha;
- (c) f'konformità mal-liġi jew il-prattika nazzjonali, jiżviluppaw gwida għall-awtoritajiet nazzjonali kompetenti biex jimmiraw u jsegu b'mod proattiv il-pjattaformi tax-xogħol diġitali li mhumiex konformi;
- (d) f'konformità mal-liġi jew mal-prattika nazzjonali, jipprevedu kontrolli u spezzjonijiet effettivi mwettqa mill-awtoritajiet nazzjonali, filwaqt li jiżguraw li tali kontrolli u spezzjonijiet ikunu proporzjonati u nondiskriminatorji.

#### *Artikolu 5*

[...]

### KAPITOLU III

## ĠESTJONI PERMEZZ TA' SISTEMI AWTOMATIZZATI TA' MONITORAĠĠ JEW TAT-TEHID TA' DEĊIŻJONIJIET

### *Artikolu 5a*

Limitazzjonijiet fuq l-ipproċessar ta' data personali permezz ta' sistemi awtomatizzati ta' monitoraġġ jew tat-tehid ta' deċiżjonijiet

1. Il-pjattaformi tax-xogħol diġitali ma għandhomx, permezz ta' sistemi awtomatizzati ta' monitoraġġ jew tat-tehid ta' deċiżjonijiet:
  - (a) jipproċessaw kwalunkwe data personali dwar l-istat emozzjonali jew psikoloġiku tal-persuna li twettaq xogħol fuq il-pjattaformi;
  - (b) jipproċessaw kwalunkwe data personali fir-rigward ta' konverżazzjonijiet privati; inkluż skambji mar-rappreżentanti tal-ħaddiema tal-pjattaformi;
  - (c) jiġbru kwalunkwe data personali filwaqt li l-persuna li twettaq xogħol fuq il-pjattaformi ma tkunx qed toffri jew twettaq xogħol fuq il-pjattaformi.

## Artikolu 6

Trasparenza dwar is-sistemi awtomatizzati ta' monitoraġġ jew tat-teħid ta' deċiżjonijiet

1. L-Istati Membri għandhom jirrikjedu li l-pjattaformi tax-xogħol diġitali jinfurmaw lill-persuni li jwettqu xogħol fuq il-pjattaformi dwar l-użu ta' sistemi awtomatizzati ta' monitoraġġ jew tat-teħid ta' deċiżjonijiet.

Din l-informazzjoni għandha tikkonċerna:

- (a) fir-rigward tas-sistemi awtomatizzati ta' monitoraġġ:
  - (i) il-fatt li dawn is-sistemi qegħdin jintużaw jew qegħdin fil-proċess li jiġu introdotti;
  - (ii) il-kategoriji tal-azzjonijiet sorveljati, evalwati jew li tkun ingabret data dwarhom minn dawn is-sistemi, inkluż l-evalwazzjoni mir-riċevitur tas-servizz;
- (b) fir-rigward tas-sistemi awtomatizzati ta' teħid ta' deċiżjonijiet:
  - (i) il-fatt li dawn is-sistemi qegħdin jintużaw jew qegħdin fil-proċess li jiġu introdotti;
  - (ii) il-kategoriji tad-deċiżjonijiet li jittiehdu jew li huma appoġġati minn dawn is-sistemi;
  - (iii) il-parametri ewlenin li dawn is-sistemi jqisu u l-importanza relattiva ta' dawk il-parametri ewlenin fit-teħid ta' deċiżjonijiet awtomatiku, inkluż il-mod li fih id-data personali jew l-imġiba tal-persuna li twettaq xogħol fuq il-pjattaformi tinfluwenza d-deċiżjonijiet;
  - (iv) ir-raġunijiet għad-deċiżjonijiet biex jirrestringu, jissospendu jew jiterminaw il-kont tal-persuna li twettaq xogħol fuq il-pjattaformi, biex jirrifjutaw il-pagament tax-xogħol imwettaq minnha, kif ukoll għad-deċiżjonijiet dwar l-istatus kuntrattwali tagħha jew kwalunkwe deċiżjoni b'effetti simili.

3. Il-pjattaformi tax-xogħol digitali għandhom jipprovdu l-informazzjoni msemmija fil-paragrafu 1 fl-għamla ta' dokument bil-miktub li jista' jkun f'format elettroniku. Dawn għandhom jipprovdu dik l-informazzjoni sa mhux aktar tard mill-ewwel gurnata tax-xogħol, kif ukoll f'każ ta' bidliet sostanzjali jew fi kwalunkwe hin fuq talba tal-persuni li jwettqu xogħol fuq il-pjattaformi. L-informazzjoni għandha tiġi ppreżentata b'mod konċiż, trasparenti, li jinftiehem u aċċessibbli faċilment, bl-użu ta' lingwaġġ ċar u sempliċi.
4. Il-pjattaformi tax-xogħol digitali għandhom ukoll jagħmlu l-informazzjoni msemmija fil-paragrafu 1 disponibbli għar-rappreżentanti tal-haddiema tal-pjattaformi. Huma għandhom ukoll jagħmlu din l-informazzjoni disponibbli għall-awtoritajiet nazzjonali kompetenti fuq talba tagħhom.
5. [...]

## *Artikolu 7*

### Monitoraġġ mill-bniedem tas-sistemi awtomatizzati

1. L-Istati Membri għandhom jiżguraw li l-pjattaformi tax-xogħol diġitali jimmonitorjaw u jevalwaw regolarment l-impatt tad-deċiżjonijiet individwali meħuda jew appoġġati mis-sistemi awtomatizzati ta' monitoraġġ jew tat-teħid ta' deċiżjonijiet dwar persuni li jwettqu xogħol fuq il-pjattaformi.
2. [...]
3. L-Istati Membri għandhom jirrikjedu li l-pjattaformi tax-xogħol diġitali jiżguraw biżżejjed riżorsi umani għall-monitoraġġ u l-evalwazzjoni tal-impatt tad-deċiżjonijiet individwali meħuda jew appoġġati mis-sistemi awtomatizzati ta' monitoraġġ u ta' teħid ta' deċiżjonijiet. Il-persuni assenjati mill-pjattaforma tax-xogħol diġitali bil-funzjoni tal-monitoraġġ u l-evalwazzjoni għandu jkollhom il-kompetenza, it-taħriġ u l-awtorità meħtieġa biex jeżerċitaw dik il-funzjoni, inkluż biex jiehdu deċiżjonijiet awtomatizzati prevalenti. Huma għandhom igawdu minn protezzjoni mit-tkeċċija jew mill-miżuri dixxiplinarji ekwivalenti tagħha jew trattament negattiv ieħor għall-eżerċitar tal-funzjonijiet tagħhom.
4. L-informazzjoni dwar l-evalwazzjoni skont il-paragrafu 1 għandha tkun disponibbli għall-persuni li jwettqu xogħol fuq il-pjattaformi u għar-rappreżentanti tal-ħaddiema tal-pjattaformi. Huma għandhom ukoll jagħmlu din l-informazzjoni disponibbli għall-awtoritajiet nazzjonali kompetenti fuq talba tagħhom.



Rieżami uman ta' deċiżjonijiet sinifikanti

1. L-Istati Membri għandhom jiżguraw li l-persuni li jwettqu xogħol fuq il-pjattaformi jkollhom id-dritt li jiksbu spjegazzjoni mill-pjattaforma tax-xogħol digitali għal kwalunkwe deċiżjoni meħuda jew appoġġata minn sistema awtomatizzata ta' monitoraġġ u tat-teħid ta' deċiżjonijiet li taffettwawhom b'mod sinifikanti mingħajr dewmien żejjed. L-Istati Membri għandhom jiżguraw li l-pjattaformi tax-xogħol digitali jipprovdu lill-persuni li jwettqu xogħol fuq il-pjattaformi b'aċċess għal persuna ta' kuntratt deżinjata mill-pjattaforma tax-xogħol digitali biex tiddiskuti dwar il-fatti, iċ-ċirkostanzi u r-raġunijiet li wasslu għad-deċiżjoni u tikkjarifikahom. Il-pjattaformi tax-xogħol digitali għandhom jiżguraw li dawn il-persuni ta' kuntatt għandhom il-kompetenza, it-taħriġ u l-awtorità meħtieġa biex jeżerċitaw dik il-funzjoni.

Il-pjattaformi tax-xogħol digitali għandhom jipprovdu lill-persuna li twettaq xogħol fuq il-pjattaformi dikjarazzjoni bil-miktub bir-raġunijiet għal kwalunkwe deċiżjoni meħuda jew appoġġata minn sistema awtomatizzata tat-teħid ta' deċiżjonijiet biex jirrestringu, jissospendu jew jitterminaw il-kont ta' dik il-persuna, kwalunkwe deċiżjoni biex jirrifjutaw il-pagament tax-xogħol imwettaq, kwalunkwe deċiżjoni dwar l-istatus kuntrattwali tal-persuna li twettaq xogħol fuq il-pjattaformi jew kwalunkwe deċiżjoni b'effetti simili, mingħajr dewmien żejjed.

2. Meta persuni li jwettqu xogħol fuq il-pjattaformi ma jkunux sodisfatti bl-ispjegazzjoni jew bid-dikjarazzjoni bil-miktub tar-raġunijiet miksuba jew iqisu li d-deċiżjoni msemija fil-paragrafu 1 tikser drittijiethom, għandu jkollhom id-dritt li jitolbu lill-pjattaforma tax-xogħol diġitali biex tirrieżamina dik id-deċiżjoni. Il-pjattaforma tax-xogħol diġitali għandha twieġeb għal din it-talba billi tipprovdi lill-persuna li twettaq xogħol fuq il-pjattaformi bi tveġiba sostanzjata fl-għamla ta' dokument bil-miktub li jista' jkun f'format elettroniku mingħajr dewmien żejjed u fi kwalunkwe każ fi żmien ġimagħtejn minn meta tasal it-talba.
3. Meta d-deċiżjoni msemija fil-paragrafu 1 tikser id-drittijiet ta' persuna li twettaq xogħol fuq il-pjattaformi, il-pjattaforma tax-xogħol diġitali għandha tirrettifika dik id-deċiżjoni mingħajr dewmien u fi kwalunkwe każ fi żmien ġimagħtejn jew, meta tali rettifika ma tkunx possibbli, toffri kumpens għad-dannu mġarrab. Il-pjattaforma tax-xogħol diġitali għandha tiegħu l-passi meħtieġa, inkluż, jekk xieraq, modifika tas-sistema awtomatizzata tat-teħid ta' deċiżjonijiet, sabiex jiġu evitati tali deċiżjonijiet fil-futur.
4. Dan l-Artikolu ma jaffettwax il-proċeduri dixxiplinari u ta' tkeċċija stabbiliti fil-liġi u l-prattiki nazzjonali u fil-ftehimiet kollettivi.
5. Dan l-Artikolu ma għandux japplika għal persuni li jwettqu xogħol fuq il-pjattaformi li huma wkoll "utenti kummerċjali" skont it-tifsira tar-Regolament (UE) 2019/1150.

## *Artikolu 8a*

### Sigurtà u Sahħa

1. Mingħajr ma jaffettwaw id-Direttiva tal-Kunsill 89/391/KEE u d-direttivi relatati fil-qasam tas-sahħa u sikurezza okkupazzjonali, fir-rigward tal-ħaddiema tal-pjattaformi, il-pjattaformi tax-xogħol diġitali għandhom:
  - (a) jevalwaw ir-riskji tas-sistemi awtomatizzati ta' monitoraġġ jew tat-tehid ta' deċiżjonijiet għal saħħithom u s-sikurezza tagħhom, b'mod partikolari fir-rigward tar-riskji possibbli tal-aċċidenti relatati max-xogħol, tar-riskji psikosoċjali u ergonomiċi;
  - (b) jivvalutaw jekk is-salvagwardji ta' dawk is-sistemi humiex xierqa għar-riskji identifikati fid-dawl tal-karatteristiċi speċifiċi tal-ambjent tax-xogħol;
  - (c) jintroduċu miżuri preventivi u ta' protezzjoni xierqa.
2. Il-pjattaformi tax-xogħol diġitali ma għandhomx jużaw is-sistemi awtomatizzati ta' monitoraġġ jew tat-tehid ta' deċiżjonijiet bi kwalunkwe mod li jpoġġi pressjoni bla bżonn fuq il-ħaddiema tal-pjattaformi jew inkella jpoġġi fir-riskju s-sahħa fiżika u mentali tal-ħaddiema tal-pjattaformi.

## *Artikolu 9*

### Informazzjoni u konsultazzjoni

1. Mingħajr ma jaffettwaw id-drittijiet u l-obbligi skont id-Direttiva 2002/14/KE, l-Istati Membri għandhom jiżguraw l-informazzjoni u l-konsultazzjoni tar-rappreżentanti tal-ħaddiema tal-pjattaformi jew, fejn ma jkunx hemm dawn ir-rappreżentanti, tal-ħaddiema tal-pjattaformi kkonċernati mill-pjattaformi tax-xogħol digitali, dwar deċiżjonijiet li x'aktarx iwasslu għall-introduzzjoni tal-użu tas-sistemi awtomatizzati ta' monitoraġġ jew tat-teħid ta' deċiżjonijiet jew għat-tibdil sostanzjali tagħhom.
2. [...]
3. Ir-rappreżentanti tal-ħaddiema tal-pjattaformi jew il-ħaddiema tal-pjattaformi kkonċernati jistgħu jiġu meġġuna minn espert tal-għażla tagħhom, dment li dan hu meħtieġ sabiex huma jeżaminaw il-kwistjoni li hi s-sugġett tal-informazzjoni u tal-konsultazzjoni u biex isawru opinjoni. Meta pjattaforma tax-xogħol digitali timpjega aktar minn 500 ħaddiem fl-Istat Membru kkonċernat, il-kostijiet tal-espert għandhom jithallsu mill-pjattaforma tax-xogħol digitali, sakemm ikunu proporzjonati. L-Istati Membri jistgħu jiddeterminaw il-frekwenza tat-talbiet għal espert u l-limitu massimu tal-ispejjeż li għandhom jithallsu mill-pjattaforma tax-xogħol digitali, filwaqt li jiżguraw l-effettività tal-assistenza.

## *Artikolu 10*

[...]

## KAPITOLU IV

### TRASPARENZA TAX-XOGHOL FUQ IL-PJATTAFORMI

#### *Artikolu 11*

##### Dikjarazzjoni tax-xogħol fuq il-pjattaformi

L-Istati Membri għandhom jirrikjedu lill-pjattaformi tax-xogħol diġitali li huma impjegaturi jiddikjaraw ix-xogħol imwettaq mill-ħaddiema tal-pjattaformi lill-awtoritajiet kompetenti tal-Istat Membru li fih jitwettaq ix-xogħol, f'konformità mar-regoli u l-proċeduri stabbiliti fil-liġi tal-Istati Membri kkonċernati. Dan ma għandux jaffettwa l-obbligi speċifiċi skont id-dritt tal-Unjoni li skonthom il-hidma għandha tiġi ddikjarata lill-korpi rilevanti tal-Istat Membru f'sitwazzjonijiet transfruntiera.

#### *Artikolu 12*

##### Aċċess għall-informazzjoni rilevanti dwar ix-xogħol fuq il-pjattaformi

1. L-Istati Membri għandhom jiżguraw li l-pjattaformi tax-xogħol diġitali jagħmlu l-informazzjoni li ġejja disponibbli għall-awtoritajiet nazzjonali kompetenti kif ukoll għar-rappreżentanti tal-ħaddiema tal-pjattaformi:
  - (a) l-għadd ta' persuni li jwettqu xogħol fuq il-pjattaformi permezz tal-pjattaforma tax-xogħol diġitali kkonċernata fuq bażi regolari u l-istatus kuntrattwali jew l-istatus fl-impjieg tagħhom;
  - (b) it-termini u l-kondizzjonijiet ġenerali, determinati mill-pjattaforma tax-xogħol diġitali, applikabbli għal dawg ir-relazzjonijiet kuntrattwali, li japplikaw għal għadd kbir ta' relazzjonijiet kuntrattwali;
  - (c) l-intermedjarji li l-pjattaforma tax-xogħol diġitali għandha relazzjoni kuntrattwali magħhom.

2. L-informazzjoni għandha tigi prevista għal kull Stat Membru fejn il-persuni jwettqu xogħol fuq il-pjattaformi permezz tal-pjattaforma tax-xogħol digitali kkonċernata. L-informazzjoni għandha tigi aġġornata kull sitt xhur, u, fir-rigward tal-paragrafu 1(b), kull darba li t-termini u l-kondizzjonijiet huma emendati b'mod sostanzjali.
3. L-awtoritajiet kompetenti stipulati fil-paragrafu 1 u r-rappreżentanti tal-ħaddiema tal-pjattaformi għandu jkollhom ukoll id-dritt li jitolbu lill-pjattaformi tax-xogħol digitali għal kjarifiki u dettalji addizzjonali fir-rigward ta' kwalunkwe informazzjoni provduta. Il-pjattaformi tax-xogħol digitali għandhom jagħtu rispons għal din it-talba f'perjodu ta' żmien raġonevoli billi jipprovdu tveġiba sostanzjata.
4. Fir-rigward tal-pjattaformi tax-xogħol digitali li huma intrapriżi mikro, żgħar u medji, l-Istati Membri jistgħu jipprevedu li l-perjodiċità għall-aġġornament tal-informazzjoni titnaqqas għal darba f'sena, f'konformità mal-paragrafu 2.

## KAPITOLU V

### RIMEDJI U INFURZAR

#### *Artikolu 13*

##### Dritt għal rimedju

Mingħajr ma jaffettwaw l-Artikoli 79 u 82 tar-Regolament (UE) 2016/679, l-Istati Membri għandhom jiżguraw li l-persuni li jwettqu xogħol fuq il-pjattaformi, inkluż dawk li r-relazzjoni ta' impjieg jew relazzjoni kuntrattwali ohra tagħhom intemmet, għandhom aċċess għal soluzzjoni għat-tilwim effettiva u għad-dritt għal rimedju, inkluż kumpens għad-dannu mgarrab, fil-każ ta' ksur tad-drittijiet tagħhom li jirriżultaw minn din id-Direttiva.

#### *Artikolu 14*

Proċeduri f'isem il-persuni li jwettqu xogħol fuq il-pjattaformi jew b'appogg għalihom

1. Mingħajr ma jaffettwaw l-Artikolu 80 tar-Regolament (UE) 2016/679, l-Istati Membri għandhom jiżguraw li r-rappreżentanti tal-persuni li jwettqu xogħol fuq il-pjattaformi u entitajiet legali għandhom, f'konformità mal-kriterji stipulati mil-liġi jew prattika nazzjonali, interess leġittimu biex jaqbzu għad-drittijiet tal-persuni li jwettqu xogħol fuq il-pjattaformi, jistgħu jinvolvu ruhhom fi kwalunkwe proċedura gudizzjarja jew amministrattiva biex jinfurzw kwalunkwe drittijiet jew obbligi li jirriżultaw minn din id-Direttiva. Huma jistgħu jaġixxu f'isem il-persuna jew id-diversi persuni li twettaq/iwettqu xogħol fuq il-pjattaformi jew b'appogg għaliha/hom f'każ ta' ksur ta' kwalunkwe dritt jew obbligu li jirriżulta minn din id-Direttiva, f'konformità mal-liġi u l-prattiki nazzjonali.

2. [...]

- 2a. Meta jkunu meħtieġa għad-difiża tad-drittijiet tal-persuni li jwettqu xogħol fuq il-pjattaformi fir-rigward tal-protezzjoni tad-data personali tagħhom, il-pjattaformi tax-xogħol diġitali għandhom jagħmlu l-informazzjoni msemmija fl-Artikolu 6, il-paragrafu 4 u l-Artikolu 7, il-paragrafu 4, disponibbli għar-rappreżentanti tal-persuni li jwettqu xogħol fuq il-pjattaformi għajr għar-rappreżentanti tal-ħaddiema tal-pjattaformi.

### *Artikolu 15*

Kanali ta' komunikazzjoni għall-persuni li jwettqu xogħol fuq il-pjattaformi

L-Istati Membri għandhom jiehdu l-miżuri meħtieġa biex jiżguraw li l-pjattaformi tax-xogħol diġitali joħolqu l-possibbiltà għall-persuni li jwettqu xogħol fuq il-pjattaformi biex jikkuntattjaw u jikkomunikaw ma' xulxin, u biex jikkuntattjaw u jikkomunikaw mar-rappreżentanti tal-ħaddiema, permezz tal-infrastrutturi diġitali tal-pjattaformi tax-xogħol diġitali jew ta' mezzi effettivi simili, filwaqt li jikkonformaw mal-obbligi skont ir-Regolament (UE) 2016/679 u d-Direttiva 2002/58/KE. L-Istati Membri għandhom jitolbu lill-pjattaformi tax-xogħol diġitali joqogħdu lura milli jaċċessaw jew jimmonitorjaw dawk il-kuntatti u komunikazzjonijiet.

### *Artikolu 16*

Aċċess għall-evidenza

1. L-Istati Membri għandhom jiżguraw li fil-proċedimenti msemmija fl-Artikolu 4a, il-qrati nazzjonali jew l-awtoritajiet kompetenti jkunu jistgħu jordnaw lill-pjattaforma tax-xogħol diġitali biex tikkwalfikazzjoni evidenza rilevanti li tkun tinsab fil-kontroll tagħhom.
2. L-Istati Membri għandhom jiżguraw li l-qrati nazzjonali jkollhom is-setgħa li jordnaw l-iżvelar ta' evidenza li jkun fiha informazzjoni kunfidenzjali meta jikkunsidrawha rilevanti għall-proċediment. Huma għandhom jiżguraw li, meta jordnaw l-iżvelar ta' din l-informazzjoni, il-qrati nazzjonali jkollhom għad-dispożizzjoni tagħhom miżuri effettivi biex jipproteġu din l-informazzjoni.
3. [...]



## *Artikolu 17*

### Protezzjoni kontra trattament jew konsegwenzi negattivi

L-Istati Membri għandhom jintroduċu l-miżuri meħtieġa sabiex jipproteġu lill-ħaddiema li jwettqu xogħol fuq il-pjattaformi, inkluż dawk fosthom li jkunu rappreżentanti tagħhom, minn kwalunkwe trattament negattiv min-naħa tal-pjattaforma tax-xogħol diġitali u minn kwalunkwe konsegwenza negattiva li tirriżulta minn ilment imressaq quddiem il-pjattaforma tax-xogħol diġitali jew li tirriżulta minn kwalunkwe proċediment mibdi bil-ghan li tiġi infurzata l-konformità mad-drittijiet previsti f'din id-Direttiva.

## *Artikolu 18*

### Protezzjoni mis-sensja

1. L-Istati Membri għandhom jieħdu l-miżuri meħtieġa biex jipprojbixxu s-sensja jew l-ekwivalenti tagħha u t-tnejniet kollha għas-sensja jew l-ekwivalenti tagħha tal-persuni li jwettqu xogħol fuq il-pjattaformi, fuq il-bażi li eżerċitaw id-drittijiet previsti f'din id-Direttiva.
2. Il-persuni li jwettqu xogħol fuq il-pjattaformi li jqisu li ġew mkeċċija, jew li kienu soġġetti għal miżuri b'effett ekwivalenti, minhabba li jkunu eżerċitaw id-drittijiet previsti f'din id-Direttiva, jistgħu jitolbu lill-pjattaforma tax-xogħol diġitali tipprovdi raġunijiet debitament sostanzjati għas-sensja jew miżuri ekwivalenti. Il-pjattaforma tax-xogħol diġitali għandha tipprovdi dawk ir-raġunijiet bil-miktub mingħajr dewmien żejjed.

3. L-Istati Membri għandhom jiehdu l-miżuri meħtieġa biex jiżguraw li, meta l-persuni li jwettqu xogħol fuq il-pjattaformi msemmija fil-paragrafu 2 jistabbilixxu, quddiem qorti jew awtorità jew korp kompetenti ieħor, fatti li minnhom jista' jiġi preżunt li kien hemm din is-sensja jew miżuri ekwivalenti, għandha tkun il-pjattaforma tax-xogħol diġitali li turi li s-sensja jew miżuri ekwivalenti ġew ibbażati fuq raġunijiet differenti minn dawk imsemmija fil-paragrafu 1.
4. [...]
5. L-Istati Membri ma għandhomx jintalbu japplikaw il-paragrafu 3 għal proċedimenti fejn huwa fidejn il-qorti jew awtorità jew korp kompetenti ieħor li jinvestigaw il-fatti tal-każ.
6. Il-paragrafu 3 ma għandux japplika għall-proċedimenti kriminali, sakemm ma jkunx previst mod ieħor mill-Istat Membru.

#### *Artikolu 19*

#### *Sorveljanza u penali*

1. L-awtorità superviżorja jew l-awtoritajiet responsabbli għall-monitoraġġ tal-applikazzjoni tar-Regolament (UE) 2016/679 għandhom ikunu responsabbli wkoll għall-monitoraġġ u l-infurzar tal-applikazzjoni tal-Artikoli 5a sa 8 ta' din id-Direttiva, f'konformità mad-dispożizzjonijiet rilevanti fil-Kapitoli VI, VII u VIII tar-Regolament (UE) 2016/679. Il-limitu massimu għall-multi amministrattivi msemmi fl-Artikolu 83(5) ta' dak ir-Regolament għandu jkun applikabbli għall-ksur tal-Artikoli 5a sa 8 ta' din id-Direttiva.

2. L-awtoritajiet imsemmija fil-paragrafu 1 u l-awtoritajiet nazzjonali kompetenti għandhom, fejn rilevanti, jikkooperaw fl-infurzar ta' din id-Direttiva, fl-ambitu tal-mandat tal-kompetenzi rispettivi tagħhom, b'mod partikolari fejn jitqajmu mistoqsijiet dwar l-impatt tas-sistemi awtomatizzati ta' monitoraġġ jew tat-tehid ta' deċiżjonijiet fuq il-persuni li jwettqu xogħol fuq il-pjattaformi. Għal dak il-fini, daww l-awtoritajiet għandhom jiskambjaw l-informazzjoni rilevanti ma' xulxin, inkluż l-informazzjoni miksuba fil-kuntest tal-ispezzjonijiet jew tal-investigazzjonijiet, meta tiġi mitluba jew fuq l-inizjattiva tagħhom stess.
3. Mingħajr preġudizzju għall-paragrafu 1, l-Istati Membri għandhom jistabbilixxu r-regoli dwar il-penali applikabbli għall-ksur tad-dispożizzjonijiet nazzjonali adottati skont id-dispożizzjonijiet ta' din id-Direttiva jew id-dispożizzjonijiet rilevanti diġà fis-seħh dwar id-drittijiet li jaqgħu fil-kamp ta' applikazzjoni ta' din id-Direttiva. Il-penali previsti għandhom ikunu effettivi, proporzjonati u dissuażivi.

## KAPITOLU VI

### DISPOŻIZZJONIJIET FINALI

#### *Artikolu 20*

Nonrigressjoni u dispożizzjonijiet aktar favorevoli

1. Din id-Direttiva ma għandhiex tikkostitwixxi raġuni valida għat-tnaqqis tal-livell generali ta' protezzjoni diġà mogħti lill-haddiema fl-Istati Membri.
2. Din id-Direttiva ma għandhiex taffettwa l-prerogattiva tal-Istati Membri li japplikaw jew li jintroduċu liġijiet, regolamenti jew dispożizzjonijiet amministrattivi li huma aktar favorevoli għall-haddiema tal-pjattaformi, jew li jheggu jew jippermettu l-applikazzjoni tal-ftehimiet kollettivi li huma aktar favorevoli għall-haddiema tal-pjattaformi, f'konformità mal-oġettivi ta' din id-Direttiva. Fir-rigward tal-persuni li jwettqu xogħol fuq il-pjattaformi li mhumex f'relazzjoni ta' impjeg, dan il-paragrafu għandu japplika sakemm dawn ir-regoli nazzjonali huma kompatibbli mar-regoli dwar il-funzjonament tas-suq intern.
3. Din id-Direttiva hija mingħajr preġudizzju għal kwalunkwe dritt ieħor mogħti lill-persuni li jwettqu xogħol fuq il-pjattaformi minn atti legali oħra tal-Unjoni.

#### *Artikolu 20a*

L-Istati Membri jistgħu, bil-liġi jew bi ftehimiet kollettivi, jipprevedu regoli aktar speċifiċi biex jiżguraw il-protezzjoni tad-drittijiet u tal-libertajiet fir-rigward tal-ipproċessar tad-data personali tal-persuni li jwettqu xogħol fuq il-pjattaformi skont l-Artikoli 6, 7 u 8 ta' din id-Direttiva. L-Istati Membri jistgħu jippermettu li s-sħab soċjali jzommu, jinnegożjaw, jikkonkludu u jinfurzaw ftehimiet kollettivi, f'konformità mal-liġi jew mal-prattika nazzjonali, li, filwaqt li jirrispettaw il-protezzjoni generali tal-haddiema tal-pjattaforma, jistabbilixxu arrangamenti dwar ix-xogħol fuq il-pjattaforma li jkunu differenti minn dawk imsemmija fl-Artikolu 8a, 9, 11 u 12 ta' din id-Direttiva.

Traspożizzjoni u implimentazzjoni

1. L-Istati Membri għandhom idahhlu fis-sehh il-liġijiet, ir-regolamenti u d-dispożizzjonijiet amministrattivi meħtieġa sabiex jikkonformaw ma' din id-Direttiva sa mhux aktar tard minn [sentejn wara d-dhul fis-sehh]. Għandhom minnufih jgħarrfu lill-Kummissjoni b'dan.

Meta l-Istati Membri jadottaw dawk id-dispożizzjonijiet, fihom għandu jkun hemm referenza għal din id-Direttiva jew għandhom ikunu akkumpanjati minn din ir-referenza meta ssir il-pubblikazzjoni uffiċjali tagħhom. Il-metodi kif issir din ir-referenza għandhom jiġu stabbiliti mill-Istati Membri.

2. L-Istati Membri għandhom jikkomunikaw lill-Kummissjoni t-test tal-miżuri ewlenin tal-liġi nazzjonali li jadottaw fil-qasam kopert minn din id-Direttiva.
3. L-Istati Membri għandhom, f'konformità mad-dritt u l-prattika nazzjonali tagħhom, jieħdu miżuri adegwati biex jiżguraw l-involviment effettiv tas-shab soċjali u jippromwovu u jtejbu d-djalogu soċjali bil-ħsieb li jimplimentaw din id-Direttiva.
4. L-Istati Membri jistgħu jinkarigaw lis-shab soċjali bl-implimentazzjoni ta' din id-Direttiva, meta s-shab soċjali jitolbu b'mod kongunt li jagħmlu dan u sakemm l-Istati Membri jieħdu l-passi kollha meħtieġa biex jiżguraw li fi kwalunkwe mument jistgħu jiggarrantixxu r-risultati mitluba minn din id-Direttiva.

## *Artikolu 22*

### Rieżami mill-Kummissjoni

Sa [hames snin mid-dhul fis-seħħ], il-Kummissjoni għandha, wara li tikkonsulta mal-Istati Membri, mas-shab soċjali fuq livell tal-Unjoni u mal-partijiet ikkonċernati ewlenin, u fid-dawl tal-impatt fuq l-intrapriżi mikro, żgħar u medji, tirrieżamina l-implimentazzjoni ta' din id-Direttiva u tipproponi, fejn xieraq, emendi legiżlattivi.

## *Artikolu 23*

### Dhul fis-seħħ

Din id-Direttiva għandha tidhol fis-seħħ fl-ghoxrin jum wara dak tal-pubblikazzjoni tagħha f'Il-Gurnal Uffiċjali tal-Unjoni Ewropea.

## *Artikolu 24*

### Destinatarji

Din id-Direttiva hija indirizzata lill-Istati Membri.

Magħmul fi Brussell,

Għall-Parlament Ewropew

Għall-Kunsill

Il-President

Il-President

---